

CFW

ማጣራጫ


ከግርማ ዳምጼ ሀብተየስ

Girma Damte
P O Box 600
ANGWIN, CA.

gdamte @puc.edu

February 12, 2007

48 - Forty eight
99 - NINETY Nine
81 - eighty one
64 - Sixty four
55 - ~~five~~ FIFTY five
12 - twelve
101 - one hundred one
1000 - ~~thousand~~ thousand
1000 - thousand



መጀመሪያ “የቀለም ጠብታ”
 ቀጥሎም መጽሐፍ ሌላ
 ከነሰሙ “የማር ወለላ”
 አሁን ደግሞ የሕይወትን አልጫ
 እነሆ ቅመማ ቅመም “ማጣፈጫ።”

ማውጫ

ገጽ አርእስት

7 ደራሲው

9 መግቢያ

10 መታሰቢያ

15 አመሰጋግኞች

16 ልጅ ብሎ ዝም

18 ተነሱ! ተነሱ! ተንቀሳቀሱ

20 ሲጠሩት አቤት

22 የትዳር ጎዳና

25 ምስራቅ

27 አንዳንድ ከኔ፣ ሌላው ከወገኔ

37 ዕድሜ ለሮሜ

40 ገላትያ ለኢትዮጵያ

44 አንደኛ ቆሮንቶስ

50 ማርቲን ሉተር

56 ፊልፕ ሜላኮተን

57 እስርቱ ትእዛዛት

60 ምነው በቅዳሜ! ምነው በሰንበቱ!

65 ዘወትር ተማሪ፣ ዘወትር ተመራማሪ

67 ትንቢት ጮናስ

69 ዳንኤል ስምንት አስራ አራት

74 ይገኝ ይሆን ወይ በናዝሬት?

75 ሰማያዊ ነጋዴ

76 የእግዚአብሔር ቃል

77 ይህንን አስቡ

78 ደግና ክፉ አሳብ

79 ስትናደድ

80 መነሳት አለብህ ከአልጋ

81 ቴዎድሮስ አበበ

82 ለምለም ጸጋው (ሲ/ር)

84 በአንድነት እናይል

85 የተወለድሁበት ቀን

86 ወይ እኔ!!!

87 ልብን የመሰለ አገልጋይ

- 88 ይቀያየራል ቀኑ
- 89 መንታ መንገድ ላይ ቆሜ
- 90 ያ ትንሽ ልጅ
- 91 ተጽፎ ይቀመጥ በብዕር
- 92 አገልጋይ
- 94 አመሰግናለሁ ደጋግሜ
- 96 ይፈጸማል ወይ ትንቢቱ?

ደራሲው



አሁን በቅርብ ጊዜ የተነሳሷቸውን ፎቶግራፎች በፍፁም አልወዳቸውም፤ ምክንያቱ ለማንም ግልጽ ስለሆነ ማስረዳት የሚያስፈልግ አይመስለኝም። ከላይ የተለጠፈውን ምስሌን ግን የተነሳሁት ከአምሳ ዓመት በፊት ነው። የወጣትነቴን ምስልና ቅርጽ ስለሚያሳየኝ እወደዋለሁ። ምነው እንደዚያው ሆኜ በቀረሁ ኖሮ የሚል ስሜትም ያድርብኛል።

“አረ ልጆች፣ ልጆች ተጫወቱ በጣም

እንግዲህ ልጅነት ተመልሶ አይምጣም።”

ሲባል ስምተናል። እውነት የልጅነትና የወጣትነት ጊዜ ብርቅ ነው። የወጣትነታችን ጊዜ የክብራችን ጊዜ እንደሆነ ዓዋቂዎች ይናገራሉ።

ትዝታ በሚባለው የመለኮት ስጦታ ያለፉትን ረጅም ዓመታት ወደኋላ ስመለኮት መጀመሪያ በወላጆችና በቤተሰብ መካከል መጠነኛ በሆነ ምቹት ታጅቤ፣ በኋላም በወጣትነቴ ዘመን ለሲጃራ፣ ለሚያስክር መጠጥ ለማንኛውም ለልክስክስ ተግባር ራሴን ሳልዳርግ ከዋዛ ከፈዛዛ ነገር ርቄ ትርጉምና ቁምነገር ያለው ሕይወት በመኖሪ ከፍ ያለ ደስታ ይሰማኛል፤ ክብርና ምስጋናም ለፈጠረኝና ለመራኝ አምላክ አቀርባለሁ።

እርጅና ብቻህን ና ቢሉትም ብቻውን አይመጣም።

እስካሁን በጤንነት በኩል ደህና ነኝ፤ ዕድሜ ለአስቴር ለውዲቷ ባለቤቴ ጠቃሚና ገንቢ የሆኑ ምግቦች እመገባለሁ፤

በተጨማሪም በየቀኑ ለመራመድና ለመንቀሳቀስ ያልተቆጠበ ጥረት አደርጋለሁ። በልጅነትና በወጣትነት ዘመኔም ለጤንነቴ

መጠንቀቅ እወድ ስለነበረ አሁን ያ ሁሉ እንደሚረዳኝ ጥርጥር የለውም።

በየሱስ ክርስቶስ የማምን ጥበቅ ክርስቲያን ስለሆንኩ የዘላለም ሕይወት ዕጣ ፋንታዬ መሆኑን ሙሉ በሙሉ አምናለሁ። “እውነት እላችኋለሁ ቃሌን የሚሰማ፤ በላክኝም የሚያምን የዘላለም ሕይወት አለው፤ ከሞት ወደ ሕይወት ተሻገረ እንጅ ወደ ፍርድ አይመጣም።” ዮሐ 5:24

እስከዚያም ድረስ በተረፈው በምድራዊ ጉዞዬ ውስጥ የእግዚአብሔር ቸርነት ምሕረቱና ድጋፉን እስከ መጨረሻ እንደማይለይኝ ዘወትር የማነበውና የማምነው ቅዱስ ቃሉ ይነግረኛል።

“ዳዊቃን አንደ ዘንባባ ይንሰራፋሉ፤ አንደ ሲባናስ ዝግባም ይንዘረገጋሉ። በአግዚአብሔር ቤት ተተክሰዋል፤ በአምላካችንም አደባባይ ይንሰራፋሉ። በረጅ ጊዜ አንኳ ያፈራሉ፤ አንደ ሰመሰሙና አንደ ጠነከረም ይኖራሉ።” መዝ. 92 13-14

“አስከ ሽምግልናቸው፤ አስከ ሸበትም፤ የምሽክማቸው አኔ ነኝ፤ አኔው ነኝ። ሠርቻችኋለሁ፤ አሸከማችኋለሁ፤ አደግፋችኋለሁ፤ አድናቻችኋለሁ።” ኢሳ. 46:4

ሌላው የዘላለም ተስፋ በልቤ የሚያሳድርብኝ ጥቅስ ይኸውና፡ “ስለዚህ ተስፋ አንቆርጥም፤ ውጫውዊው ሰውነታችን እየጠፋ ቢሄድም እንኳ፤ ውስጣዊ ሰውነታችን ዕለት ዕለት ይታደሳል።”

== 2 ቆሮ. 4:16

ለቀረው ዘመኔ ምኞቴም ጸሎቴም በዚህ ይጠቃለላል።

“አምላክ ሆይ፤ ሳረጅና ስሸብትም አትተወኝ፤ ከንድህን ለመጥው ትወሰድ፤ ነደሰህን ሷሳ ሰሚነሳ ሕዝብ ሁሉ፤ አስከምገሰጽ ድረስ።” መዝ 71፡ 18

በጥንት እንግሊዘኛ ሆነ እንጅ ጀን ሚልተን የጻፈው የልቤን ምኞት ይገልጻል።

“What in me is dark
Illumine, what is low raise and support,
That to the height of this great argument
I may assert eternal Providence,
And justify the ways of God to men.”

መግቢያ

“መዝሙር በሃሌ፤ ነገር በምሳሌ” ይባላል። ምግብ የሚጣፍጠው በመጠኑ ጨው ዘይትና ቅመማ ቅመም ሲገባበት ነው። ንግግርም ተገቢና ተስማሚ መግለጫ ሲኖረው ለሰሚ ጆሮ ጣዕም እንዳለው ሙዚቃ ይሆናል። ይህንን በማስታከክ እጅግ የምወደው ሐዋርያ ጳውሎስ እንዲህ ይላል። “ንግግራችሁ በጨው እንደተቀመመ ሁልጊዜ በጸጋ የተሞላ ይሁን።” ቆላስያስ 4:6

ማርቆስ 12፡ 37 ስለ ጌታ ክርስቶስ ሲናገር “ብዙ ሕዝብም በደስታ ይሰማው ነበር” ይላል። ከአንደበቱ የሚፈልቁ ቃላት እንደ ማርና ወተት ከመጣፈጣቸውም በላይ በተለያዩ እጥር ምጥን ባሉ ምሳሌዎች የተሞሉ ነበሩ። ከእርባ የበለጡ ምሳሌዎች በወንጌል ውስጥ ተመዝገበው ይገኛሉ።

በዚህ መጽሐፍ ውስጥ ሌሎች የጠተቀሙበት እኔም የተጠቀሙባቸው መግለጫና ማጣፈጫዎች ይገኛሉ። ለዚህም ይጠቅማሉ ብዬ ያሰብኳቸውን ጽሑፎች ከዚህም ከዚያም ለቃቅሜ አስገብቻቸዋለሁ። ሲተረጎም ጣዕሙ እንዳይጠፋ በማለት አንዳንድ ጽሑፍ እንዳለ በእንግሊዘኛ ወጥቷል። ሲናገሩ አማርኛና እንግሊዘኛ መደባለቅ እምጣና እምቃወም ብሆንም እዚህ መጽሐፍ ሳዘጋጅ ያለሁበት ሁኔታና ለመተረጎም ያለው የጊዜ እጥረት ሁለቱንም ቋንቋዎች እንድጠቀምባቸው አስገድደኛል።

ቢትወደድ መኮንን እንዳልካቸው “መጽሐፍ የዚህን ዓለም እራት ማጣፈጫ ማር ነው።” ብለዋል። ከኔም እነሆ

የሕይወትን አልጫ

ቅመማ ቅመም “ማጣፈጫ”።

መታሰቢያ

“የእግዚአብሔር ቃል የነገራችሁን መሪዎቻችሁን አስቡ፤ የኦርቶዶክስንም ፍሬ ተመልከቱ፤ በእምነታችሁም ምስኪኖቹ” ዕብ 13፡7



ዶ/ር ዴስመንድ ፎርድ

“እንዲህ ያለ ፍጡር የት ይገኛል ሌላ ከሱ ጋር የጸና የአምላኩ መሐላ የጠበባን ጠቢብ የአዋቂዎች አዋቂ ታሪካዊ ፍጡር እጅግ አስደናቂ።”

መልካሙ ደራሲ ማሞ ጮርቃ ስለ ዮሴፍ የጻፉት መስመሮች ለውድ አስተማሪዬ ለዶ/ር ዴስመንድ ፎርድ ተሰማሚና ገጣሚ ሆነው አግኝቼዋለሁ። አስተምሮ አስተምሮ፤ የማያልቅበት፤ ተናግሮ ተናግሮ የማያልቅበት ሕያው የሆነ የዕውቀት መዝገብ እንደሱ ያለ ግለሰብ አይቼም ሰምቼም አላውቅም። ጭራሽም በሚቀጥለው ዓለም ነው እንጅ እዚህ እሱን ተመሳሳይ እንደገና የማገኘት አይመስለኝም።

ከልዩ ልዩ አገሮች የመጡ አስተማሪዎች አስተምረውኛል። የአብዛኛዎቹ ስም ይቅርና መልካቸውንም አላስታውስም። የአስተማሪችንም ትምህርት በሞላ ጎደል እረስቼዋለሁ። ዶ/ር ፎርድን ግን ልርሳም ብዬ ብጥር ለመርሳት አልችልም። ያስተማረኝም ትምህርት በሕይወቴ ውስጥ ስርጸ ዕድሜዬን ሙሉ ባርከታል። ትምህርት ብቻ ሳይሆን ሕይወቴን ጭምር ለተማሪዎቹ የሚያስተላልፍ መምህር ነው።

ከዶ/ር ፎርድ ያገኘኝን እግዚአብሔር አምላክ ራሱ ነው። ያገኘሁት እንዲህ በቀላሉ አልነበረም ከአዲስ አበባ እስከ ኤደን በአይሮፕላን በርራ ከዚያም Johan van Oldenbarnevelt በተባለ ግዙፍ መርከብ ሀያ አንድ ቀን ሙሉ ተጉዢ ነበር። ስሙንም ማንነቱንም ሳላውቅ በፊት በትልቅ ጉባዔ ውስጥ በመድረክ ላይ ስመለከተው ማንም ሳይነግረኝ ትልቅነቱን ተገነዘብሁ።

እኔ እንደ ሌሎች ትልቅ ጭንቅላት የለኝም። በጠቅላላው አዋቂ አይደለሁም፤ በትምህርት ብዙዎች ይበልጡኝ ነበር፤ እነሱ ሌሊቱን በጥናት ሲያነጉ እኔ በጊዜ ነበር የምተኛው። የትምህርቴ ውጤት የሚደነቅም አልነበረም፤ ነገር ግን ዶ/ር ፎርድ ሲያስተምር እጅግ እባረክም እደሰትም ነበር፤ ይህ ብቻ ሳይሆን በሱ ክፍል የማገኘው የትምህርት ውጤት አብዛኛውን ጊዜ እጅግ ከፍ ያለ ነበር። ይህ መምህር ተማሪዎችን ሁሉ በስም የሚያውቅ ለእያንዳንዱ ተማሪ በግል የሚጠነቀቅ ነበር። ለኔም የተለየ ትኩረት ይሰጠኝ ስለነበረ ዘወትር ይህንን በምስጋና አስታውሳለሁ። ጭራሽም ከአውስትራሊያ ሰውጣ የመጨረሻው የሰንበት ዕለት ምላ የተጋበዘሁት እሱ ቤት ነበር። እግዚአብሔር እጅግ ቸር ነው፤ ይህ አይበቃ ብሎ ደግሞ ከአርባ ዓመታት በኋላ በራሴ ቤት ብርቅ የሆኑ ሰዓታትን አብረን ለማሳለፍ አስችሎናል። ከዚህ ግለሰብ ከአእምሮው ለሚፈልቀው ጥበብ፤ ከሕይወቱ ለሚወጣው ደግነት፤ ለጻፋቸው ወደ ሀያ የሚጠጉ መጽሐፎች፤ ላስተላለፋቸው በሺ የሚቆጠሩ መልእክቶች፤ ለቀያቂዎቻችን ለስጣቸው የሚያረኩ መልሶች ለእያንዳንዱ ሰው ላለው አክብሮትና በትልቁም በትንሹም ነገር ላሳየን አርአያ ክልብ አምላኬንም እሱንም በማመስገን ይህ ሶስተኛው መጽሐፌ ለዶ/ር ፎርድ ለዚያ ለታላቅ የክርስቶስ ወንጌል መምህር መታሰቢያ እንዲሆንልኝ ወስኛለሁ።

እኔ በበኩሌ በአቦ ሰጡኝ አላምንንም። ይህንንም ምስጋና መምህር በአቦ ሰጡኝ እንዳላገኘሁት አውቃለሁ። ዳዊትን ከዮናታን፤ ሩትን ከናዖሚ፤ ጳውሎስን ከጢሞቴዎስ፤ ሉቃስን ከሚላንክተን ያገናኝ ያ የመለኮት እጅ እኔንም ከዚህ ከመምህር በሁለት በተለያዩ ሁለት አህጉሮች ውስጥ እንድማር አገናኘኝ። ለሰጠኝ ለዚህ ዕድል ጌታ አምላኬን በምድርም በሰማይም አመሰግናለሁ።

ዶ/ር ዴሚድ ክፍል ውስጥ በሚያስተምርበት ጊዜ
 ከተናገራቸው ውስጥ የምታስታውሰውን ጻፍልኝ ብሎ አንድ
 ደራሲ ስለጠየቀኝ የሚከተሉትን ልኬለታለሁ። ምናልባት
 አንባቢዎችም ቢያነቡት ይጠቅማል በማለት ሳልተረገም
 እንዳለ እስፍራዋለሁ።

These are some of the profound statements that I heard from
 Dr. Desmond Ford through the years. The words might not be
 accurate but I believe the ideas are. I am writing most of it
 from memory.

The gospel is good and glad tidings.

You can disagree without being disagreeable.

Whatever gets your attention gets you.

The all sufficiency of the gospel.

Accepted in the beloved, complete in him.

You don't break the law, it breaks you.

Those who plan to repent at 6:00 o'clock usually die at 5:30.

Eternal life is yours for the taking.

He could thrash a mountain with a worm.

You have the Spirit as much as you have the word.

Without the Spirit the word is dead and without the word the
 spirit is dumb.

This man receives sinners and eats with them.

God gives with both hands, him whom he justifies he also
 sanctifies.

You cannot go to heaven by the quaking side of Sinai.

What cannot be cured must be endured.

Without us He will not, without Him we cannot.

God is not interested in our happiness as he is in our holiness.

Holiness is wholeness to God.

Even a clock that doesn't work tells the correct time twice a
 day.

Trust Him even when you can not trace him.

Great doors swing on little hinges.

God is Lord of all or not Lord at all.

It is Pope Self we have most cause to fear.

Only those shall enter heaven who takes heaven with
 them.

We are not saved by faith plus work, but by faith that
 works.

We are saved by faith alone, but the faith that saves is
 never alone.

The Sabbath was made for the first man and the last man and for all men in between.

I would not work my soul to save,
For that the Lord has done,
But I would work like any slave
For the love of God's dear son.

ከዶ/ር ፎርድ አንደበት ተደጋግሞ የሚሰማ ጥቅስ የሚከተለው ነው። ብዙ የወንጌል መልእክተኞች እንኳን ሊጠቀሙበት በመጽሐፍ ቅዱስ ውስጥ እንዳለ የሚያውቁ አይመስለኝም። ማንም ኢትዮጵያው ሲጠቀምበት ሰምቼ አላውቅም፤ ያም እኔንም ጭምር ይጠቅሳል። የጥቅሱንም ትርጉም ከማንም የበለጠ አጣፍጦ ያቀረበው የጀርመኑ ስነ መለኮት አዋቂ ካርል ባርት ነው ብዬ ስለማመን እሱ የሰጠውን ማብራሪያ ለመደምደሚያ ያህል አከየዋለሁ። ግርጩና ድንቅ ጥልቅም አነጋገር ነው። ክርስቶስ የሞተ ለሁሉ ነው፤ የተረሳ የተዘነጋ ማንም የለም።

“One died for all, therefore all have died” 2 ቆሮ 5: 14

“There is not one for whose sin and death He did not die, whose sin and death he did not remove and obliterate on the cross, for whom He did not positively do the right, whose right He has not established. There is not one to whom this was not addressed as His justification in His resurrection from the dead. There is not one whose man He is not, who is not justified in Him.”

አመስጋኞች

ሰው ያዘጋጀውን ሲበሉለት የወለደውን ሲስሙለት ብቻ ሳይሆን የደረሰውንም ሲያነቡለት ደስ ይለዋል። አያሌ ሰዎች በቃልም በጽሑፍም ለጻፍኳቸው መጽሐፎች ምስጋናቸውን ገልጸውልኛል። ከዚህ በታች አራት እንባቢዎች ያሉትን መዝግቤአለሁ ።



“መጽሐፉ እንደሰሙ የማር ወለላ ነው።”
— ጥሩነህ ወ/ሰላሴ (ፓስተር)



“ኤትና ቀን አነበዋለሁ፤ በጣም ግሩም ነው። እግዚአብሔር ይስጥልኝ። ጥበብን ለጠቢባን ዕውቀትንም ለሚያስተውሉ ይሰጣል። ላንተም ይህንን ስለሰጠህ እግዚአብሔር ይመስገን።”
— ምሕረት ቦሩ (ሲስተር)



በአንተነትህ እኮራብሃለሁ። ብዙ ጽሑፎችን አውጥተህ እንደምንደስትበት እተማመናለሁ።
— መታሰቢያ ጥላሁን




Hello Dear Uncle Girma,

I want to thank you for your book "Ye-mare Wollela", it is a blessing! I always keep it close to me. There is not a day that passes without me reading a quotation or a poem from the book.

-----Daniel Fikru

ልጅ ብሎ ዝም!



ባለቤቴ አስቴር ነገሪና እኔ ትዳር ሳንመሰርት በፊት፤ ከመሰረትንም በኋላ ስለ ልጆች ጉዳይ ይህን ያህል በጥብቅ አላስብኩበትም ነበር። ጭራሽ ልጆችም ቢኖሩኝ ወንዶች እንጅ ሴት ልጅ አልፈልግም የሚል የተሳሳተ አስተያየት ነበረኝ። ግን ጥበበኛው አምላክ በቸርነቱ ሁለት ወንዶችና አንድ ሴት ልጅ ሰጠኝ።

ሶስቱንም ልጆቼን እወዳለሁ። ወላጆች በፍቅርና በከበራታ ልጆቻቸውን መያዝ ይገባቸዋል፤ በፍጹም የማዳላት መንፈስ ማሳየት አይገባቸውም፤ አለበለዚያ በይስሐቅና በርብቃ ሴት የነበር አጉል ሁኔታ ይፈጠራል።

የእናት ሆድ ሽንጉርጉር ነው እንደሚባለው ብንወድም ባንወድም ልጆች የተለያዩ ናቸው። ልዩ እንደ መሆናቸው መጠን የተለያየ ስጦታና ውበት አላቸው። ያንን በማየት መደሰትና ልጆቻችንም በመሆናቸው ተለዋዋጭ ያልሆነ ፍቅር የተቻለ ያህል ልናሳያቸው ይገባል።

“ሴት ልጅ ለእባቷ መድኃኒት ናት” የሚል አነጋገር ከየአቅጣቻው ስምቻለሁ። አሁን ስላየሁት እውነት መሆኑን ተረዳሁ። እኔ በተወለድሁበት ሴት ወላጆቼ እምስት ወንዶችና አንድ ሴት ነበራቸው። ወንድሞቼ ሁሉ ለወላጆቼ መልካም ነበሩ፤ ነገር ግን ከእህቴ ከባሕሯ ዳምጬ ጋር ማንኛችንም ልንወዳደር አንችልን ነበር። ባላት እቅሟና ገንዘቧ ያላዳረገችውና ያልፈጸመችው የለም። አንድ ምዕራፍ መሄድ ቢገባት፤ እሷ የሄደችው የዚያን ዕጽፍ ነው።

ልጄ የምስራች ግርማ የአክስቲን መንፈስ ይዛ ነው የተወለደችው። መዝሙር 45:16 “ወንዶች በአባት እግር ይተካሉ” ይላል። ለኔ ይህ ተስፋ የተፈጸመልኝ በሴት ልጄ በምስራች በኩል ነው። ስሙ ይመስገንና የአምላክ ከሚገባ በላይ ነው የካሰኝ።

“እንዲያው ለስሙ ነው አይገኝም ቃሉ ቃል የልብ አይገልፅም ያሰቡትን ሁሉ።”

እንደተባለው እኔም ቃል ያጥረኛል። በሷ እህትም ወዳጅ ልጅም እናትም እግኝቼአለሁ። በለጠ ፍቅሩ “ነፍስ ነገር” ብሏታል፤ እውነትም ነፍስ ነገር።

“የማር ወለላ”ን ሁለተኛውን መጽሐፌን አንብቧል የጻፈችልኝ አጭር ደብዳቤ በምን ዓይነት ፍቅር እንደተቆራኘን ይገልጻል።

08/03/04

Dearest Papa,

Thank you again for sending me your book. It truly is a great treasure. I am enjoying it. God has blessed you with a gift and you are using it to bless others. You are my joy, the most loving man/ person I have ever known. I Feel like I have chosen to be your child, God must have known how much I would need you.

I love you!!

Yemeseratch Girma

እንደዚህ ከከበረና ከሚጣፍጥ ደብዳቤ ጋር ከምትገምቱት በላይ የሆነ ገንዘብ ነው የላከችልኝ። አሴት አንባቢ ሁሉ እንደሷ ለጋስ ቢሆን እንደ ባለጸጋው እንደ ቢል ጌትስ በአንድ ቀን ዲታ እሆን ነበር! በእውነትም እግዚአብሔር ባርኮ መርቆ ልጅ ሰጥቶኛል፤ ልጅ ብሎ ዝም፤ ደስ የምትል የምትጥም!!

ተነሱ! ተነሱ! ተንቀሳቀሱ



የበኩር ልጄ አዲሱ ግርማ ገና በሩቅ እንኳን ሲመለከቱት ደረቱም ሌላውም አካሉ ጠንካራ መሆኑን ይመሰክራል። የቀረነውም እንደሱ እንድንሆን የሚመኝ ግለሰብ ነው። እኔንም አባቴን እንቅስቃሴን እንዳዘውትር ብስክሌት የሰጠኝ እሱ ነው። እኔም እሱን ለማክበር ለራሴም ጥቅም የአየሩ ጠባይ ተስማሚ ሲሆን ብስክሌቴን ሳልንሸረሸርባት በፍጹም አልውልም።

“መቀመጥ መቆመጥ” ተብሏል። ዋና ከሆኑት የበሽታ ምክንያት አንዱ ተቀምጦ፣ ተወዝፎ መዋል ነው። ወጣ ብሎ መንቀሳቀስ፤ ንጹሕ አየር መተንፈስና ጸሐይ መሞቅ ምን ያህል እንደሚጠቅም ብናውቅ እንዴት ጤንነታችን ይሻሻል ነበር። ኤለን ዋይት- “በክረምት እንኳን ቢሆን በእግር መራመድ ሐኪም ከሚሰጠው መድኃኒት የበለጠ ፍቱን ነው።” ትላለች፤ ይህ እውነት መሆኑን የሚገነዘቡ የሞከሩት ብቻ ናቸው። ብዙዎቻችን በራሳችን ላይ የሞት ፍርድ በመፍረድ በሳጥን ውስጥ ራሳችንን ቆልፈን ነው የምንኖረው። አንደኛ ሳጥን ቤታችን ነው፤ ሁለተኛው የምንጓጓዝበት መኪና ነው፤ ሌላው ደግሞ ተቀምጦን የምንሰራበት ቢሮ ነው፤ የመጨረሻው ደግሞ አንድ ቀን አስከሬናችን የሚያርፍበት ሳጥን ነው።

ልጄ ከሚቃወመው አንዱ ቦርጭን ነው፤ ሆኖን እንዘርጥጦ መኖር እንደ ክብር ሊቆጠር አይገባም። ሆኖችንም ሆነ ሌላው

ሰውነታችን የማያስፈልግ ሽክም ሊጫንበት አይገባም። በዚህና በሌላም በኩል የጤንነት ተቃራኒ የሆኑ ልምዶችን አለመከተል ራስን እንደ መግደል ይቆጠራል። የጤንነት ሕጎች እንደ አሰርቱ ትእዛዛት የከበሩ መሆናቸውን ማስታወስ ይጠቅማል።

ጤንነት ትልቅ ሀብት ነው፤ አባል የሆንኩበት ቤተክርስቲያን አለመጠን በጤንነት ላይ ትኩረት ስለሚሰጥ እጅግ አከራብታለሁ። እኔ በበኩሌ ሀብታም ብሆን ለአንድ ቀን ጤንነት ሺ ብር ክፈል ብባል ወደኋላ አልልም። የጤንነት ጉዳይ አንገብጋቢ ጉዳይ ነው። ጤንነት ከሌለ የምግብ አምሮት ይጠፋል፤ ቢበሉትም አይጣፍጥም። ጤንነት ከሌለ ጋብቻ ለዛው ጣፋጭነቱ ይቀነሳል፤ እንቅልፍም ይቃወሳል፤ የሕይወትም ዓላማው ይጠፋል።

ለጠቢብ አንድ ቃል ይበቃዋል። ቅድም የተጻፈውና ለመድገም ለጤንነት የመጀመሪያ ቁልፍ ወጣ ማለት፤ መራመድ፤ መንቀሳቀስ ነው።

ተነሱ! ተነሱ! ተንቀሳቀሱ!
ይላል አዲሱ።

ሲጠሩት አቤት፤ ሲልኩት ወዴት



የመጨረሻው ልጄ ኢዮብ ግርማ ገና በልጅነቱ በዚያ በኩልታፋ መላሱ ይህንን ጥቅስ ከኤፌሶን 6:1 የሚገኘውን በቃሉ ሲል በጣም ያስደስት ነበር። “ልጆች ለወላጆቻችሁ ታዘዙ ይህ በጌታ የቀና ነውና።” ምናልባት ይኸ ጥቅስ በአእምሮው ውስጥ ስለተቀረጸ ይሆናል ይሆናል ኢዮብ በመታዘዝ እንደዚህ ጠንካራ የሆነበት ምክንያት።

በእውነትም ለሱ “ሲጠሩት አቤት፤ ሲልኩት ወዴት” የሚለው አነጋገር በልኩ እንደተሰፋ ልብስ ይገጥመዋል። ቤተሰባችን አንድ ላይ በሚሰበሰብበት ጊዜ ከማንኛችንም የበለጠ በትንሹ በትልቁ ከየአቅጣጫው የሚጠራው የኢዮብ ስም ነው። “እባካችሁ ዝም በሉ አትጨቅጭቁኝ! በሆነ ባልሆነ ምክንያት ስሜን አታንሱት! አትጥሩኝ!” ሲል አንድ ቀንም እንኳን ስምቼ አላውቅም። በሁለት በኩል የታደለ ስለሆነ በትዕግስትና በፈገግታ አገልግሎት መስጠት ፍጹም ልማዱ ነው። “ከፍትፍቱ ፊቱ” እንደሚባለው እኔ ሳዘው ደግሞ ብዙ ጊዜ የሚጠቀምባት በእንግሊዘኛ ቋንቋ “Consider it done!” የሚለውን አነጋገር ነው። “እንደተሰራ ቁጠረው” ይለኛል ልጄ። ይህንን ደጋግሞ መስማት እንጀት ያርሳል፤ ለጆሮም መዘቃ ነው።

ከማዘዝ ይልቅ መታዘዝን ማወቅ ይበልጣል። የክፉ ትውልድ ምልክቱ አንዱ ለወላጆችና ለበላዮች አለመታዘዝ ነው። መለኮት ከሰጣቸው መመሪያችን አንዱ “አባትህና እናትህን አክብር በምትኖርባት ምድር ዕድሜህ ይረዝም ዘንድ” ይላል።

“ወላጆችህ ባሉበት ዘመናት ጎብኛቸው ተንከባከባቸው አለሁላችሁ በላቸው።”

በዓለም ውስጥ ከፈጣሪ ቀጥሎ ያሉን እነሱ ናቸው። እንኳን በሕይወት እያሉ በሞት ከተለዩን በኋላ ትዝታቸው በሕይወታችን የከበረ ሆኖ መቆየት አለበት። እንደዚህ ያለው አክብሮት ለወላጆች ብቻ ሳይሆን ወደ ዘመድ፣ ወደዳጅና ወደ ጎረቤትም ሊዛመት ይገባዋል። የሰው ርካሽ የለውም፤ እያንዳንዱ ግለሰብ ብርቃችን መሆን አለበት፤ ብንታዘዘውና ብናከብረው ይጠቅመናል፤ እንጅ አይጎዳንም። ታላቁም መጽሐፍ “እርስ በርሳችሁ በመከባበር ተሸቀዳደሙ” ይላል።

የተበላሹ፣ የተረገሙና ያለተቆነጠጡ እንኳን ለሌላ ሰውና ይቅርና ለወላጆቻቸው ፍጹም ደንታ የሌላቸው ልጆች አይቻሉም። ወላጆቻቸውን እንደ ቆሎ ጓደኞቻቸውን ነው የሚመለከቷቸው። አባባ፣ እማማ የሚለው ቃል ከተረሳ የትዩሌሌ! የጥንት ጎረቤታችንን አገኘንታቸውና “ልጅዎ አስረሰ ይረዳዎታል ወይ ብዬ ጠየቅኳቸው። “እንኳን ሊረዳኝ መኖሪንም እይስታውሰውም” ብለው መለሱልኝ። እንደዚህ ያለውን ከመውለድ አንደኛውን መካን ሆኖ መቅረቱ ይሻላል።

በልጅ በኩል እንደ አስቴርና እንደኔ የታደላችሁ እግዚአብሔርን በቀን ሺ ጊዜ አመስግኑት። መልካም ልጆች ለቤት ለአገርና ለዓለምም በረከት ናቸው። በሰሩበት፣ በሄዱበት በቆሙበት ስፍራ ራሳቸውን ብቻ ሳይሆን እምላካቸውንና ወላጆቻቸውንም ያስመስግናሉ።

የትዳር ጎዳና



ከሰላሳ ስምንት ዓመት በፊት ከላይ በመጀመሪያ የሚታየው ፎቶግራፍ በደንብ እንደሚመሰክር አስቼርና እኔ የትዳር ጎዳናችንን የጀመርነው ደስ በሚል ፈገግታ ነው። ግን ይህንን አስታክኬ ትዳር ዘወትር ፈገግታ ነው፤ ዘወትር ደስታ ነው፤ የትዳር ጎዳና በአበባና በቁጠማ የተጎዘጎዘ ነው ብዬ ብጽፍ አስተያየቴ ከሕይወት ልምምድ ጋር ተስማሚና ገጣሚ ሊሆን አይችልም።

ዕድሜዬ ወደ ስድስት ዓመት አካባቢ ሲሆን ወደ የኔታ ፕሩንህ ቤት ፊደል ለመቀጠር በመጀመሪያ ቀን ስሄድ በደስታ እፍነክነክ ነበር። ግን ቆይቶ እዚያ ፊደል መቀጠሪያ ጎጆ ውስጥ መገረፍ፣ መኮርኮም እንዳለ ብዙም ሳልቆይ ተገነዘብሁ። ጋብቻም እንደዚያ ነው እየዋለ እያደረ ብዙ ነገር ያመጣል። ጋብቻ ለብዙዎቻችን ገነትም አይደለም፤ ሲኦልም አይደለም። ጋብቻ ትምህርት ቤት ነው፤ ጠባይ ማረሚያ ማስተካከያ።

የኔ ባለቤት አስቼር ነገሪ ንጽሕናን ስነስርዓትን የምትወድ ሁሉን በቅደም ተከተል ማዘጋጀት የምትችል

እግዜር ለመታሰቢያ የፈጠራት ነች። በ“ማር ወለላ” እንደጻፍኩት ነፍስ ከመቀጠል በስተቀር የሚያቅታት የለም። እዚህ ላይ ያጋነንኩት ምንም የለም፤ በቅርብ የሚያውቁ ሁሉ አውነት መሆኑን ይመስክራሉ።

እኔ ያለመጠን መጽሐፎችን እወዳለሁ፤ መጽሐፎች እንኳን ሳነባቸው በሩቅ ሳያቸውም የሚጠቅሙኝ ይመስሉኛል። አልጋዬንም ማታ ማታ በመጽሐፍት ቤት ብዘረጋ ደስታውንም አልችልም። ቤታችን ውስጥ የማይገኝ የወረቀት ዓይነት የለም። እንደ ቦታ ተወስኖ ቢቀመጥ ግድ የለም ነበር፤ ነገር ግን እንደ ቅጠል የትም ተበታትኖ ይገኛል። የኔ ሕመቤት አስቼር ይቺቺን አትወድም፤ ትቆጣለች ግሰላ ትሆናለች። መናደዳም መቆጣቷም ትክክለኛ ነው፤ እኔ ነኝ በደለኛው። በዚህ ብቻ ሳይሆን በስርዓትና በንጽሕናም ምንም ብንጠራራ ልደርስባት አልችልም። እሷ ያለችው እላይ ከከዋክብት ጋራ ነው፤ እኔ ገና ከጣራውም እንኳን ገና አልደረስኩም። ባለቤቴ ይህንን ሁሉ ችላ እስከዛሬ ኖረናል፤ ለወደፊት ለማሻሻል ብሞክር እንኳን ከሷ ደረጃ ለመድረስ እንደማይቻል ሳይታለም የተፈታ ነው። ትዳር ከሚባለው ትምህርት ቤት ተመርቆ የወጣ ማንም የለም፤ ሁሉም በየገዳው እየተማረ ነው። በትዳር ጎዳና ስንጓዝ ለአስተማሪዎቹ ትዕግስት፣ ለአንዳንዶቻችን ዘወትር ለምንማረው ትሕትናና የሚታዘዝ ፈቃደኛ ልብ ያስፈልገናል። ትዳር አንደኛውን ገሐነመ እሳት እንዳይሆን የምወደው ደራሲ ክላራንን ማካርተኒ የጻፈውን ጨማምራበት አቅርቤዋለሁ።

ምክር ለወንድ

1 የማትጸልይ ሴት ትቅርብህ።

2 በቀላሉ መንፈሷ ግንፍል የሚል፤ የምትናደድ የምትቆጣ ላንተ አትሆንም።

3 ሲኒማ ቤትን ከቤቷ የበለጠ የምትወደውን፤ ካርታ በመጫወት ወርቃማ ጊዜዋን የምታጠፋውንና ቁማር በመጫወት ገንዘቧን የምታባክነውን ሽሻት።

4 የሚያሰክር መጠጥ የምትጠጣ ሌላም ልክስክስ ጠባይ ያላትን ላንተ አይበላት።

5 ሞያ ከሌላት አትጠቅምህም። ለመማር ግን ፈቃደኛ ከሆነች ዕድል ትሰጣት እንደሆነ እንተው አስበህ ግባበት።

ምክር ለሌት

1 የማያምን አታግቢ። ለእግዚአብሔር ግድ የሌለው ላንቺም እንደዚያው ነው።

2 በመጥፎ ልማድ የተበከለን ተይው፤ ላንቺ አይሆንም።

3 ራስ ወዳድ፡ ስግብግብ፣ ለራሱ ብቻ እንጅ ለሌሎች የማያሰብ ቢቀርብሽ ይሻላል።

4 ያለኔ ማን አለ የሚል በኩራት በትዕቢት የተወጠረ ላንቺ ባይሆን፤ ይመረጣል።

5 ግብረ ገብነቱ ዝቅ ያለ ልክስክስ እንኳን ሊያገባሽ ቤትሽም እንዲመጣ አትፍቀጅለት።

ማሳሰቢያ

ያገባችሁ ተቻችላችሁ በፍቅር ኑሩ፤ ወደፊት ለምታገቡ የትዳርን ጎዳናን ጨርቅ ያድርግላችሁ!

ምስራቅ



የመጀመሪያዋ ሴት የልጅ ልጅ

ተነሱ! ተነሱ! ተነሱ
ሁላችሁም እጅ ንሱ!
ይዛልን ከሱ ሰላምታ
የምታምር የውብ ዳር
የጌታ የፍቅሩ ምስክር
እኛ ለማየት ምስራቅ
እየመጣች ነው ከሩቅ።
ልታስደስት ልታደምቅ
ጭጋግ ጨለማን ለማራቅ
ብርድ እንዳይመታን ለማሞቅ
ጸሐይ ብቅ አለች ከምስራቅ።
በምስራቅ ታየች ጸሐይ
የምስራች እናቷን መሳይ
እንደ ሔዋን ፋንታሁን
እንደኔ እናት እንደ እማማ
ቆንጆ ጸጉረ ዘማ።
ታጅባ በደስታ



የምስራቅ ወላጆች

እያንጸባረቀች ፈገግታ
መጣች ምስራቅ፡
ከመካከላቸን ለመኖር
ይቺ ዳግማዊት ምስር
የኛ ፍስሐ የኛ ክብር።
ስነ አገኘ መልካም ልጅ
ፋንታሁንና አስቲር
ግርማም የልጅ ልጅ
ዮሴፍም እህትና ወዳጅ።
የአያቷን ስም መዝዛ
መታሰቢያቸውን ይዛ
ታሳሳበናለች በየዕለት
የነሰኔን የነፍረሕይወትን
የጀግናውን የነያምራልን
የይመኙሽል የፍትሕን
የመወሰኛን እናት።
በይ እንግዲህ ምስራቅ
የታወቅሽ ሁኚ የሊቅ ሊቅ
ዝም አትበይ ድምጽሽ ይሰማ
መጽሐፍ ጻፈ እንደ ግርማ።
በዓለም ታወቂ በኢትዮጵያ
ሁኚልን እንደ አስቲር ባለሙያ።
አንጸባርቂ እንደ ወርቅና ብር
እንደ እናትሽ እንደ ምስር
ሁኚልን ለወገኖችሽ ልኛ
እንደ አባትሽ ዓዋቂ ጥበበኛ።



አንዳንድ ከኔ፣ ሌላው ከወገኔ

ከዚህና ከዚያ ያጋበሰሁቸው ልጆቻችን

ከሁሉ ከፍተኛው ጥበብ ደግነት ነው።

++

እንደ እግዚአብሔር ፈቃድ ወደ ግብጽ ቢወርድም
ሕልሙ ሳይፈጸም ባለ ራዕይ አይሞትም።

++

ውኃ ለደፈረው ጉልበት ነው።

++

ይታሰብበት ጤንነት

መሰረት ነውና የሕይወት።

++

ብጠፋም ልጥፋ ብሞትም ልሙት

አለች ተገፋፍታ በፍቅር

ውቢቷ ንግስት አስቲር።

++

ትልልቅ ችግሮች፣ ትንንሽ ችግሮችን ይውጧቸዋል።

++

ነገር ሲሞላ እላለሁ ተመስገን

ግን አላማርርም የኅደለብኝ ቀን።

++

እንደ ፈቅዶአልና አምላክ በዕውቀቱ

ዮሴፍ መሸም ሆነ በየሄደበቱ!

++

ማደግ ከቀረ ማርጀት ነው።

++

የመከራው ዘመን አለፈ

ያለቀሰው ሁሉ ዐረፈ።

++

እውነተኛ እምነት ባዶ ቅርጫት ይዞ ወደ ቤቱ አይመለስም።

++

ምኞት ያረገዘው አይቀርም በከንቱ

የሚወለድበት ይደረሳል ሰዓቷ።

++

ምን ሆነኩ? ምን ነካኝ? ብሎ የሚጠይቅ ወጣት በውስጣችን አለ።

++

ቀይ ላም ያረባ
ጥሩ ሚስት ያገባ ሁልጊዜ
ይኖራል ገነት እንደገባ።

++

ጠልፎ የሚያስቀረን
ከላይ ከጸባኦት
የግልም የጋራም
አለን ብዙ ጣኦት።

++

የሚያፈቅር ልብ ዘወትር ወጣት ነው።

++

የጸሎት ምስጢር፣ በምስጢር መጸለይ ነው።

++

ከብዙ ዕውቀት ትንሽ ድፍረት።

++

ጨለማ ስታዩ መብራት አብሩ
ጋዘን ሲሰማችሁ ዘምሩ።

++

የበትር ቅናሽ ልጅን ያበላሽ።

++

ካልፈጩ ዳቄት አይገኝም።

++

የኖረው ለዚህ ነው ለካ
ሁልጊዜ ፊቱ እንደፈካ።

++

ዘመቻና መንገድ እያረፉ ነው።

++

“ባልበላው እበትነዋነሁ” አለች ዶሮ።

++

እንቅልፍ አልወሰድ ሲልህ በጎች ከመቁጠር ፈንታ እረኛውን እነጋግር።

++

ስለ ጌታ ክብር
ብንጠቁር ብንከሳ
በሰዎች ፊት ዛሬ
ብንመስል እንካሳ
ሰማይ ይቆየናል
የዚህ ሁሉ ካሳ።

++

ለችግሩ መፍትሔ እንጅ ምክንያት አንሁን።

++

ሳንለምንህ የቀረውን ነገር
እንለምንሃለን አታስቀር።

++

ቃላት እያናገር
ምግባር የሌለው ሰው
ያታክልት ቦታ ነው
አረም የወረሰው።

++

ለምን ይሆን ይኸ ትውልድ
በግፍ እንባ መነከሩ
ሀልውናው መሰረቱ
በፈተና መታጠሩ?

++

ክረምት ሳይመጣ በበጋ
ዝናም ሳይመጣ ብርድ
ጭቃው ሳይበዛ በመንገድ
ሳይመጣ ክፉ ቀን
“ተዘጋጅ” ትላለች ጌንዳን።

++

የመለኮትን እጅ ተመልከቱ
አረንጓዴ ምልክት ካሳየ ሂዱ
ብጫ ካሳየ ተጠንቀቁ
ቀይ ካሳየ አትነቃነቁ።

መጽሐፍ እንደሚለው
ብታምኑም ባታምኑም
መርከቡን የሰሩት
ያነፁት አልዳኑም።

++
እሾሁ ካልወጣ ቁስሉ አይድንም።

++
እንዳንተ ሆኖ የላይኛው ጌታ
ሲያዝን ሲተክዝ ሲንገላታ።

++
ለእግዚአብሔር የሚቃጠል መስዋዕት ያለ ዋጋ አላቀርብም።

++
ዓለም ድልድይ ነው፤ ጠቢብ ሰው ይሻገርበታል እንጂ ቤት
አይሰራበትም።

++
ከአንድ ክር ሁለት ይጠነክር።

++
ሰራዬን ሳልጨርስ እንዳልሄድ
እሰራለሁ ቶሎ ቶሎ
ሞት ሳይመጣ ፈረስ ጭኖ።

++
የራስ ነቃፊ መሆን፣ የራስ አጥፊ መሆን ነው።

++
መቼም ሰይፍ አንድ ጊዜ ይህን ሌላም ጊዜ ሌላውን
ትበላለች።

++
እንደ ዋላ ውጋ እንዳማረው
በበረሃ ጥም እንደያዘው
እንተን ይላል ልቤ።

++
መጽሐፍ ቅዱስን
በየለቱ አንብበው አስላስለው
ዘወትር ተከተለው
ለማንም ሰው አካፍለው።

++

ያም አለ፤ ያም አለ እኛ መጨረሻ
የእግዚአብሔርን ቃል ነው ማወቅ የምንችል።

++

የሰው ልጆች ዋጋ ሐቀኛ መለኪያው
የተከፈለልን የክርስቶስ ደም ነው።

++

“አልመታህም፤ አላንገላታህም፤ ነገር ግን ክፉ ስም እስጥሃለሁ”
አለ ሰውዬው ለውሻው።

++

መልካም ነገር ማሰብ አይወድም መንፈሱ
መልካምም መናገር አይፈቅድም ምላሱ።

++

ጥሎሽ ውልቅ ይላል ወደ ሰፊው ዓለም
የልጅ ሆድ ጨካኝ ነው እንደ እናት አይደለም።

++

ጊዜው መድረሱን ሽረ ማን አስተዋለው
ማን ተረዳው? ማንስ መጽሐፉን መረመረው?

++

ፍቅር ይመጣል አንድ ቀን
ውደ ቤቱ ሊያሻግረን።

++

ሌላውማ ሌላውማ
ከአንተ ውጭ ሌላ ሌላውማ
ገብቶኛል ለኔ እንደማይስማማ።

++

አዲሲቷ ኢየሩሳሌም
ሌላው ሁሉ ሲያበቃ
እሷ ትኖራለች ደምቃ።

++

ከኔ የሆነ የለም አንድም አለፋሁም
እንዲያው ስጥተኸኛል ይህን አልረሳሁም።

++

ከእግዚአብሔር የሚበልጥ አንድ ነገር አላውቅም
ይህ እንደዚህ ነው እንደዚያ ነው አልልም።

++

የእግዚአብሔር ሕዝብ ሁሉ ነቢያት ቢሆኑ እግዚአብሔርም መንፈሱን ቢያሳድርባቸው ምንኛ ደስ ይለኝ ነበር።

++
ክፉ አውራ አይግባ ክፉራ፤ ከገባም አይልመድ፤ ከለመደም አይውለድ።

++
ትንሹ ትልቁ የለበት ሰቀቀን
ማን አስሮ ባቆያት የምኒልክን።

++
ቆጠርከኝ እንደ ባለማዕርግ
ሳለፋ ምንም ሳላደርግ።

++
በሰማይ በግል ስም ያውቀናል
በልቡም ጽላት ጽፎናል።

++
ደህንነታችን “ተፈጸመ”
ያለ እንከን ተደመደመ
በፍጹም ተሟላ
ለፍጥረት ሁሉ በሞላ።

++
እናሸንፋል የሚሉ ያሸንፋሉ።

++
እንዴት ረቂቅ ነው የፈጣሪ ኃይሉ
እንዴት ያስደንቃል የፈጣሪ ኃይሉ
እንዴት ያስገርማል የፈጣሪ ኃይሉ
በሞት ማረካቸው ጠላቶቹን ሁሉ።

++
በምንም ነገር አትጨነቁ
ስለሁሉ ነገር ጸልዩ
ስለማንኛውም ነገር አመስግኑ።

++
አልፎ አልፎ ሲያመኝ
ሲታክተኝ ሲደክመኝ
ዕድሜ ሲጫጫኝ
ኃይሌ ቀስ በቀስ ሲተወኝ

በርጅና ዘመን አትጣለኝ።

++

በምላሳቸው ሰውን ከሚበሉ
ሰጋን ከሚተለትሉ
ከእነኚያ ክፉዎች ጦር
እባክህ እኛን ሰውር።

++

ልባችንን ወደ ጥበብ እንድናገባ የዘመናችንን ቁጥር
እስታውቀን።

++

ለዓመፀኛ ምንም አይበጅ
አያመልጥም ከእግዜር እጅ
ጉድጓድ ማስ ቆፈረ
እሱ ገብቶበት በዚያው ቀረ።

++

ጢስ ሳይኖረው እሳት ብቻውን አይነድም
እንዲያው ያለ ጥቅም ሰው አይዋደድም
ሰው ሰውን ሲወደው አንድ ጥቅም አለው
መሰረት አድርጎ የሚከታተለው።

++

የቀሩም ብዙ አሉ እኔ ያለቆጠርኳቸው
ገና ያልተጻፉ ያልተናገርኳቸው።

++

አስካሪ መጠጥ አለው ጠንቅ
እያንዳንዱ ሰው ይጠንቀቅ።

++

አያድርስ መኖር
ከጨቅጫቃ ሚስት
ታቃጥላለች እንደ እሳት
እንደማያቋርጥ ጠፈጠፍ
አታስቀምጥ አታሳርፍ።

++

መልካም ገዢ ሲገኝ ባገር

ሕዝብ ይታየዋል ሲዘምር
ሰዎች ይታዩዋል ሲፈጥሱ
በአካባቢው ጻድቃን ሲበዙ።

++

ጊዜን ለማግኘት ስመኝ
ጊዜ ጠፋ ጥሎኝ
አንድ ነገር ሳላሟላ
ትቶኝ ሄደ በቸኮላ።

++

ዋሽንት ነፋንላችሁ አልጨፈራችሁም፤
ሙሾ አወረድንላችሁ አላለቀሳችሁም።

++

እስቲ ተመልከተው ይህ አወራረድ
ያልሰማው ሲመጣ የሰማው ሲሄድ።

++

ማንኛውም ነገር በግፍ የታቀደ
አይደርስም በሰው ላይ እግዜር ካልፈቀደ።

++

ሰው ሁል ጊዜ ቂል ነው ሞኝ ነው ደካማ
ከሰሜቱ በቀር ጥበብ የማይሰማ።

++

ምንም እንኳን አ! አ! ቢሉ
ባለ ዐቅማቸው ቢታገሉ
የተገመደ በሶስት አይባጠስም በቀላሉ።

++

ልጆች እቤት ካሉ ጭቅጭቅ ይርቃል
ፍቅር ያብብና ትዳርም ይሞቃል
መተዛዘን አለ እጅግ መዋደድ
በትዳር መካከል ልጅ ሲወለድ።

++

ገና ያስፈራል ሲያዩት
ዓይነ አራንን ይው ቅናት።

++

መልካም ወላጆች ካላሳደጉ ልጅ
ለአገሩ ለወገኑ ለራሱም አይበጅ።

አልገፋ ብሎ ትናንት ያስቸገረኝ
ከፊቴ እየቆመ አላሳልፍ ያለኝ
ታሪክ ታሪክን በሚሸረው ጌታ
ሁሉም ተለውጦ በቃ ሲል አበቃ።

++

አምላክ ያዘዘውን ቃሉን ስላመኑ
በቦግ ደም ምልክት ከመቅሰፍቱ ዳኑ።

++

ሰው ሁሉ በእሳት ይቀመማል።

++

ጊዜ አለ ለስራ ለሰልፍ
በተግባር ለመክንፍ
እጩ ለማለት ለማረፍ።

++

አያስፈልግም መሸበር መቃተት
ማታ ሲመጣ ጭንቀት

በማለዳ በጠዋት

ሳናስበው በድንገት

ከተፍ ይላል በረከት።

++

የተቀጠቀጠ ሽምቦቆ አይሰብርም
የሚጤስም የሚፍ ክር አያጠፋም።

++

ለቅሶ በዝማራ፤ ኃዘን በደስታ
እንደሚለወጡ ተናግሯል ያ ጌታ።

++

አንድ ወንጌል፤ አንድ መንገድ፤ አንድ ስም፤ አለዚያ
ወንጌል፤ አለዚያ መንገድ፤ አለዚያ ስም ሌላ ምንም
አላውቅም።

++

ከማንም ሰው አንድ ተስፋ እንኳን አታስወግድ፤ ያለው ያ
ብቻ ሊሆን ይችላልና።

++

ነፍሴ ደስ የምትሰኝብህ ጌታ
በጭንቀቴ የምጠራህ

እጽናኝ ደጋፊ ብርቱ መከታዬ
ተስፋዬ ሁለንተናዬ።

++
ዕውቀት ይናገረል፤ ጥበብ ግን ይሰማል።

++
የሱስ ሊገለጽ ነው፤ መላእክት ሊያውጁ
ክርስቲያኖች ሁሉ በሉ ተዘጋጁ።

++
በማይሆን ነገር መስጋት ራሱን የቻለ በሽታ ነው።

++
አይገኝም አሉኝ ልገዝ ብሞክር
በስንት ይገመታል የእናት ንጹሕ ፍቅር

++
ተው ቻለው ሆይ ሲቀር ለሚቀረው ምነው መናደዴ!

++
ሰባቱን ከዋክብት ላጣመረ
ኦርዮንን ለፈጠረ
ሰገዳለት ለዚያ አምላክ
ጉልበታችሁ ይምበርከክ።

++
ጤንነት ያለው ባያውቀውም እንኳን ሀብታም ነው።

++
ለእውነትና ለነፃነት በምትዋጋበት ጊዜ የክት ልብስህን
በፍጹም አትልበስ።

ዕድሜ ለሮሜ



ሐዋርያው ጳውሎስ በሮም ከተማ ላሉት
ክርስቲያኖች የጻፈው ታላቁ መልእክት እንደዚህ
ባጭሩ “ሮሜ” ይባላል።

ዕድሜ ለሮሜ ማለቱ ለኔም ሆነ ለሌሎች የከበረ
መልእክት መሆኑን ይገልጻል። ምክንያቱን ቆየት ብለን
እናያለን።

ከሁሉ የበለጠ አንገብጋቢው ነገር የደህንነት ጉዳይ ነው። መንገዱ
ጠፍቶበት፤ ቢል ቢሰራ አልሆንም ብሎት ካሰበበት ቦታ መድረስ
ባለመቻሉ እያዘነ ወደ መንደሩ የተመለሰ ግለሰብ አውቃለሁ። ሰውም
እንደዚህ ትክክለኛውን መንገድ ካላገኘ መንግስት ለማያት ይደርሳል
ማለት ዘበት ነው።

“መስቀሉን ይገሩ ወደ ቤቴ ካልሔድሁ

ሌላ መንገድ የለኝም

ላየው አልቻልም የብርሃኑን ደጅ

የመስቀሉን መንገድ ባጣው።”

ሮሜ ያንን መንገድ ለማሳየት የተጻፈ መልእክት መሆኑን
ጥልቅ በሆነ ደስታ እገልጻለሁ። ስለደህንነት የተነሱትን
ጥያቄዎችንና መልሱን ከመልእክቱ ውስጥ እናገኛለን።
የደህንነትን መንገድ በቅደም ተከተል ግሩም በሆነ ስልት
ስለሚገልጽ ያነበቡት “ፍጹም፤ ንጹሕ ወንጌል፤ ታላቅ የእምነት
ቤተመቅደስ፤ የመጽሐፍ ቅዱስ ግምጃ ቤት፤ ዋናው የአዲስ
ኪዳን መጽሐፍ” እያሉ በእድናቆት ያመለካታል።

የደህንነት መንገድ፤ የመጽደቅ ዘዴው ጠፍቶባቸው ሲደናበሩ
የነበሩ መንገዱን ወለል በሎ የታያቸው የሮሜ መልእክት
ሲመረምሩ ነበር። ከነዚህ ሶስት ብቻ ለማስረጃ አቀርባለሁ።

እርሊያስ ኦገስቲን እዚህ ግባ የማይባል እልም ያለ ባለፈ
ነበር። ታሪኩን መዘርዘር አያስፈልገም፤ ባጭሩ የተበላሸ ሰው
ነበር። በጥፋት መንገድ በሚጓዝበት ዘመን “አንብብ! አንብብ!”
የሚል ድምጽ ለምቶ ሮሜ 13፡ 13-14 ከፍቶ ዓይኑ ያረፈበትን
“... በጭፈራና በስካር አይሁን በዝሙት በመዳራት አይሁን

ጌታ የሱስን ልቦሱት።” የሚለውን ክፍል አነበበ። ያ ጥቅስ የሕይወቴን አቅጣጫ በፍጹም ለወጠው። በዚህ የተነሳ ርኩስ የነበረው ሰው እስካሁን ድረስ በብዙዎች ዘንድ ቅዱስ አገሰቲን እየተባለ ይጠራል። “ንጹሕ ብርሃን ልቤን አጥለቀለቀው፤ የጥርጣራ ጨለማ ሁሉ ሄደ፤ ነጎደ፤ ድምጥማጦ ጠፋ።” በማለት የሮሜ መልእክትን ኃይለኛነት ገልጿል።

ጆን ዌስሊ ያ የኦክስፎርድ ዩኒቨርሲቲ ምሩቅ፤ ትጉ ጥንቁቅ በሰራው ለመጻን እግዚአብሔርን ለማስደሰት በመጸም፤ ለተቸገሩ ምጽዋት በመስጠት ያልተቆጠበ ጥረት የሚያደርግ ግለሰብ ነበር። ነገር ግን በወንጌል እምነት የሚገኘው ሰላምና ደስታ የለውም ነበር። “እኔ የሰዎችን ነፍስ ለማጽን እየጣርሁ ነኝ ነገር ግን አ የኔን የራሴን ነፍስ የሚያድንልኝ ማነው!” እያለ ይጨነቅ ነበር። ያንን ሰላም፤ ያንን ደስታ ያገኘ ለሮሜ መልእክት ማርቲን ሉተር የጻፈውን መግቢያ ሲነበብ በሰማ ጊዜ ነበር። በጣፋጭ እንግሊዘኛው ያገኘውን በረከት እንደዚህ ብሎ ገልጾታል።

In the evening I went very unwillingly to a society in Aldersgate Street, where one was reading Luther's preface to the Epistle to the Romans. About a quarter before nine, while he was describing the change which God works in the heart through faith in Christ, I felt my heart strangely warmed. I felt I did trust in Christ, Christ alone, for salvation; and an assurance was given me that he had taken away *my* sins, even *mine*, and saved me from the law of sin and death.

“እንግዳ በሆነ መንገድ ልቤ ሞቀ ለደህንነቴ በክርስቶስ፤ በክርስቶስ ብቻ እንዳመንሁ ተሰማኝ” ብሎ ጆን ዌስሊ የተናገረው የሮሜ መልእክት በዓይኑ ላይ የነበርውን ሞራ ከገፈፈለት በኋላ ነበር። “ሕይወቴ አገኘኝ ልምላሜ፤ ዕድሜ ለሮሜ።” ከሚሉት ብዙኃን መካከል እሱ አንዱ ሆነ። በሰማንያ ዘጠኝ ዓመቱ እስከሚያርፍበት ዕለት ከጊዜውና ከጉልበቱ ላይቆጥብ ታላቁን ልምላክ አገለገለ። ለሱ የሮሜ መልእክት የዋለለት ውለታ እጅግ ታላቅ ነበር።

ከዚህ በላይ ፎቶግራፉ የሚታየው ሲ/ር ምሕረት ቦሩ አላፊው አግዳሚው በክርስቲያንነቷ የሚያመሰግናት እህት ነች። በተለይም ቴዎድሮስ አበበና ባለቤቱ ፋሲካዬ ስለሷ

ክርስቲያንነት አውርተውም እያበቁም። የሮሜ መልእክት ነፍስ እንደዘራባት ስትናገር በጀሮዬ ስምቻለሁ። “ቁጭ ብዬ የሮሜን መልእክት ሳነብ እጅግ ተደስትሁ። ልምላኬ ሁሉን አደረገልኝ። በምስጋና ከመቀበል በስተቀር እኔ አንዳች የምጩምረው የለም” በማለት የሞቀ ምስክርነት ሰጠች። የሮሜ መልእክት ክርስቶስ፤ እርሱ ብቻ መድኃኒ እንደሆነ ያብስራል። የሰው ሁሉ ርእስ የነበረው አዳም ሲበድል እኛ አብረን እንደበልን እሱም ሲወድቅ አብረን እንደወደቅን ይነግረናል። በአዳም ያጣነው ሁሉ በክርስቶስ እንደተመለሰልን የሮሜ መልእክት እየተረከ በጌታ ልምነን ከጠመቅን የእግዚአብሔር የሆነው ሁሉ የኛ መሆኑን እነዚህን በመሳሰሉ ጥቅሶች ያስረዳናል። “ይህ የእግዚአብሔር የሱስ ክርስቶስን በማመን የሚገኝ ጽድቅ ነው።” 3፡22 “እርሱ ስለ ኃጢአታችን እንዲሞት አልፎ ተሰጠ እኛን ጻድቅ አድርጎ ለማቅረብም ከሞት ተነሳ።” 4፡25 “የእግዚአብሔርን የተትረፈረፈ ጸጋና የጽድቅ ስጦታ የተቀበሉት በእንዱ ሰው በየሱስ ክርስቶስ በኩል እንዴት አብልጠው አይነግሱ!” 5፡17 ይህንን የመሰለ ታላቅ የምስራች የተቀበልን መኩራችንንና መመከሪያችን የሱስ ክርስቶስ ብቻ መሆኑን እንገነዘባለን።

“ በመስቀል በመስቀል ብርሃን ባየሁበት
የልቤ ሽክም በቀለለበት
በሃይማኖት ነው ማየት ያገኘሁ
በዚህ ደስታዬን አሳያለሁ።”

በደርግ ዘመን ከጥቂት ሰዎች ጋር ሆነን ሮሜን ስናጠና እኔ ሳስተምር የተናገረኩትን አያይዞ ፓ/ር ጸጋዬ ተገኜ “በዚህ ዘመን ብዙ ሕዝብ መኖሪያ ባጣበት ጊዜ ግርማ መልካም መኖሪያ ስለሰጠን እናመሰግናለን” አለ።

የመኖሪያ ስፍራውን የሰጠን በጳውሎስ ውስጥ ያደረው መንፈስ ቅዱስ ነው። ሮሜ ክቡር የሆነ መልእክት ነው። ከሕይወታችን ጋር ተዋህዶ እዲስ ተሰፋና ሰላም እስክንጎናጽፍ ድረስ እናጥናው። በውስጡ እዘውትረን እንመላለስበት፤ ጭራሽም ዕድሜ ለሮሜ እያልን መኖሪያችን እናድርገው።

ገላትያ ለኢትዮጵያ

“እወይ አስተማሪ ያለበት አባቤ ብልህ ተማሪ በጠየቀው ጊዜ!”

ብልህ ተማሪ ሳይሆን ብልህ ወዳጄ ነበር በጥያቄ ያፋጠጠኝ። “ኢትዮጵያ በእውነት የክርስቲያን አገር ነች ወይ?” ብሎ ጠየቀኝ። ለዚያ መልስ ሳልሰጥ በፊት “ኢትዮጵያ በሙስሊም ውቅያኖስ ውስጥ የምትገኝ የክርስቲያን ደሴት ነች የሚባለውን ንግግር ትክክል ይመስልሃል ወይ?” ብሎ ከጠየቀ በኋላ እንደገና እንደ ልማዱ እንዳመልስ ዕድል ነፈጥኝና “ያቺ አገር የክርስቲያን አገር አይደለችም ነገር ግን ትመስላለች” አለ። “በመሆኑና በመምሰል መካከል ያለው ልዩነት ይገባሃል?” ብሎ ጠየቀኝ። “የመጽሐፍ ቅዱስ መልእክትንና የወንጌልን ምስጢር ያሳስተዋሉ የፍርድ ሚዛናቸው ትክክለኛ አይደለም” ብሎ ንግግሩን በቁጣ መንፈስ አቆመ።

እኔም ጨለማን ከመራገም ይልቅ አንድ ሻማ ማብራት ይሻላል ብዬ ወንጌል ለማንኛውም አገር እንደሚያስፈልግ ያህል ለኢትዮጵያም ያስፈልጋል በማለት ለዘብ ያለ መልስ ሰጠሁት። ወንጌል ከተብራራበት ስፍራ አንዱ የገላትያ መልእክት ስለሆነ አርእስቱን ለአገሪ ፍቅር ሰላለኝ “ገላትያ ለኢትዮጵያ” ብየዋለሁ። ለማንኛውም አገርና ሕዝብ ገጣሚ ስለሆነ ገላትያ ለአውስትሪያ ወይም ለዩጎስላቪያ ወይም ለአልቤንያ ወይም ለላይቤርያ ሊባል ይቻል ነበር።

“በጥባቄ ሳለ ንጹሕ ውኃ ለመጠጣት አይቻልም” ይባላል። የገላትያ አረመኔዎች ጳውሎስ አስተምሯቸው ክርስቲያኖች ሆነው ነበር። ለደህንነታቸው በጌታ የሱስ ክርስቶስ ብቻ አመኑ፤ ጳውሎስንም በጣም ስለሚወዱት ዓይናቸውን እንኳን አውጠተው ሊሰጡት ፈቃደኞች ነበሩ። (4:15) የግዝረት ሰዎች መጡና ግዝረት በተጨማሪ ያስፈልጋችኋል በማለት ከጌታ አራጽቸው፤ ከጳውሎስም አጣሏቸው። ምን ዓይነት ቡዳ በላችሁ? ማነው አፍዝ አደንግዝ የደገመባችሁ ብሎ ይጠይቃችኋል። (3:1)

ክርስቶስ ለደህንነት ብቻውን በቂ መሆኑን በሱ ላይ ማንንም ምንንም የሚጨምር ርጉም ነው በማለት ሐዋርያው አምርሮ በኃይል ቃል ይነግራቸዋል። (1:9) ጽድቅ በእምነት ብቻ እንጅ ግዝረትም ሆነ ሕግ ለደህንነት አያስፈልግም ብሎ በደንብ ሐዋርያው ያስረዳቸዋል። (ምዕራፍ 3)

ጸሎት ታላቅ ኃይል አለውና እንዲመለሱ ይጸልይላቸዋል። ሴት በምትወልድበት ወቅት እንደምትጨነቅ እሱም ይጨነቅላቸዋል። (4:19) በእንደዚህ ያለ ፍቅርና ትጋት የተጻፈውን ይህን መልእክት የአገሪም ሰዎችም ቢሆኑ ሌሎችም አንብበውና አስተውለው ቢያምኑ ጨለማቸው ይበራላቸው፤ የታሰሩበትም የልማድ ገመድ ይበጣጠስ ነበር። የገላትያ መልእክት ስድስት ምዕራፎች ያሉት በጣም አጭር የሆነ መልእክት ነው። ነገር ግን ውስጡ ያለው በረከትና የነጻነት አዋጅ ለዘላለም ሕይወትን የሚለውጥና ግሩም ተስፋን የሚያጎናጽፍ ነው። በተሳሳተ መንገድ፤ በአጉል እምነት፤ በድንቁርና የሚኖሩ አብዛኛውን ኢትዮጵያውያን ወገኖቹ ይህንን መልእክት አንብበውና መርምረው ቢያምኑት በሕይወታቸው ውስጥ የሚመጣው ለውጥ ቁልጭ ብሎ ያታየናል። ለወገኖቹ ለዓለምም ነዋሪዎች ሁሉ ፍላጎቴና ምኞቴ ይህ ነው።

“ሃይማኖት የሚያደነዝዝ ዕጽ ነው” ተብሏል። ወፍዘራሽ የሆነ ባዕድ አምልኮት የበዛበት ሃይማኖት እውነትም የሚያደነዝዝ ዕጽ ነው። እውነተኛ የወንጌል እምነት ግን ሽክምን የሚያቃልል፤ ደስታና ዕረፍትንና ተስፋን የሚሰጥ መሆኑን የቀመሰነው ሁሉ እንመሰክራለን።

በምድራዊው ሕይወታችን ሊኖረን የሚገባ ትልቁ በረከት የመንፈስ ነጻነት ነው። እንደ እናቴ የምቆጥራቸው የሚሰ ቱቢያሶን አገር ኖርዌ በሁለተኛ የዓለም ጦርነት በጀርመኖች ተይዞ ነበር። ጀርመኖች ተሸንፈው አገራቸውን ትተው በወጡበት ጊዜ የኖርዌ ሰንደቅ ዓላማ እንደገና ሲውለበለብ ባዩ ጊዜ ከደስታቸው የተነሳ ጎንበስ ብለው ምድሯን እንደሳሙ ነግረውኛል።

አሁን በቅርቡ አንዷ “ሰው ነጻነት ከሌለው እንሰሳ ነው” ብላለች። ነጻነትን የመሰለ ምን ነገር አለ! በተለይም የመንፈስ ነጻነት! ያንን ነጻነት እንዳትገኙ የገላትያን መልእክት አንብቡ።

ማርቲን ሉተር የገላትያን መልእክት “እንደ ባለቤቱ ካትሪን ቮኖቦራ እወደዋለሁ” ይል ነበር። አንባቢ አንተም አንቺም ትወዱታላችሁ፤ ከዚህም የበለጠ በውስጡ የሰፈረው ነጻነት የናንተ ገንዘብ ይሆናል።

“ክርስቶስ ነጻ ያወጣን በነጻነት እንድንኖር ነው። ስለዚህ ጸንታችሁ ቁጡ፤ ዳግመኛም በባርነት ቀንበር አትጠመዱ።”

(ገላትያ 5፡1)

ስለ ነጻነት ታላቅነት ብዙ የተባለና የተደረሰ ሞልቷል። በዚህ አገርም ነጻነትን አጥተው ሲንገላቱ የነበሩት አፍሪካዊ እሜሪካኖች ስለሱ የገጠሙትና የዘመሩት ብዙ አለ። ከዚህ በታች ያለውን መጀመሪያ ከሰማሁት ቀን ጀምሮ ወድጄዋለሁ።

"I wish I knew how it would feel to be free
I wish I could break all the chains holding me
I wish I could say all the things that I should say
say 'em loud say 'em clear
for the whole round world to hear.....

Well I wish I could be like a bird in the sky
how sweet it would be if I found I could fly
Oh I'd soar to the sun and look down at the sea
and I'd sing cos I'd know that
and I'd sing cos I'd know that
and I'd sing cos I'd know that
I'd know how it feels to be free
I'd know how it feels to be free
I'd know how it feels to be free."

ይህንን ምዕራፍ ስጽፍ ወደ አእምሮዬ ተደጋግሞ የመጣው የወንጌል አገልጋይ የነበሩት የመምህር ዲሜጥሮስ ጋ/የሱስ ትዝታ ነው። እሳቸው ራሳቸው እንደነገሩኝ ከወጣትነታቸው ጊዜ ጀምሮ በአገራችን ባሉት ጥቂት ገዳማት ውስጥ ኖረዋል፤ አገልግለዋልም። በመጨረሻ በደብረ ሊባኖስ ገዳም በነበሩ ጊዜ የትንቢት ድምጽ የመጽሐፍ ቅዱስ ትምህርትን አግኝተው የደህንነት ብርሃን ከበራላቸው በኋላ ከገዳም ወጥተው አምነው ተጠምደዋል። በሐዋርያት ሥራ ምዕራፍ ስምንት ውስጥ ታሪኩ የተጻፈው አትዩኦያዊ ከተጠመቀ በኋላ “ደስ ብሎት መንገዱን ሄደ” ይላል። እሳቸውም ባገኙት እውነትና ብርሃን ከመደሰታቸው የተነሳ በዘመናቸው ይህ መዝሙር ተጽፎ ቢሆን ኖሮ ታሪካቸውን ስለሚገልጽ ይዘምሩት ነበር ብዬ እገምታለሁ።

“የእግዚአብሔር ምሕረቱ ገኛልኝ በላዩ
ጨለማዬ በራ ቆምኩኝ ቀና ብዬ
ተከፋፈተልኝ የሰማዬ ደጃፍ
አምላኬ ሲረዳኝ አየሁ አዲስ ምዕራፍ።”

መምህር ዲሜጥሮስ የወንጌል ስራ በአምቦ በደብረዘይትና በሌላም ሰፍራ ለማካሄድ ችለዋል። እሳቸው በትንሹ የጀመሩት ስራ ዛሬ አድጎና ለምልሞ ይገኛል። ነጻነትን አግኝተው ሌሎችም ያንን ነጻነትን እንዲጎናጸፉ ያደረጉትን መምህር ዲሜጥሮስ እንዳይረሱ ስለማልፈልግ ይህንን አጭር ማስተዋወቂያ በጥልቅ ምስጋናና ደስታ ጽፌአለሁ። ፎቶግራፋቸውን ካገኘሁ እኚያን መልካም ሰው በሚቀጥለው መጽሐፌ “ተማሪው ግርማ” በሚባለው እንደገና አስታውሳቸዋለሁ። በዚህ ዓለም ያስቀመጠኝ የተረሰትን ለማስታወስ መሆኔን ከተገነዘብኩ አያሌ ዓመታት አልፈዋል።

አንደኛ ቆሮንቶስ

ከእያንዳንዱ ምዕራፍ አጫጭር ነጥቦች

፩

እንደ እጅና እንደ ጓንቲ
እንደ ወርቅና እንደ ሰም
እንድ እንድትሆኑ በሱ ሰም
እንዴት ዘንጋችሁ
ዓላማ መሆኑን አንድነት
መጠራታችሁን ለጎብረት!
ከየት መጣ መለያየት መበታተን
በቡድን በቡድን መሆን?

፪

የተሰቀለውን የሱስን
ከሁሉ በላይ
ማወቅ ነው የኔ ጉዳይ
አልመጣሁም ለመራቀቅ
ሌላ ነገር ለማወቅ።
መስቀሉ ለኔ ሕይወት
ኃይል ነው በረከት
የደህንነቴ ምክንያት።

፫

መሆናችሁ ሕጻን
አያሳዝንም ወይ እስካሁን?

የምትጋቱ ወተት
ግድ የሌላችሁ በየለት
ለጠንካራ ምግብ ለእውነት?
ስጋውያን መሆናችሁን በኃይል
መከፋፈላችሁ ያሳያል።

፬

የደረሰብን ሁሉ አበሳ
ተወኝ በጭራሽ አይነሳ!
ደርሶብናል ብዙ ጉዳት
ስድብና ረሀብ ጥማት
ቤትን ትቶ መንከራተት
በመከራና በስደት
ደርሶብናል ብዙ ግፍ
ተቆጥረናል እንደ ጉድፍ።

፭

ከዚህ ዓይን አውጣ
ከዚህ ከክፉ
አብራችሁ አትሰለፉ
ከእመንዝራው ዓመጸኛ
ይቅር መሆን ዳደኛ
ከሱ ጋር አትብሉ አትጠጡ
አብራችሁም አትቀመጡ
እንድ ቀን እንዲድን
አሳልፋችሁ ስጡት ለስደጣን።

፮

መከራከር መወቃቀስ

ምንድን ነው መካሰስ፤
 እያመናችሁ በየሱስ?
 እርስ በርስ ማንቁርት ተያይዞ
 ምንድን ነው ወደ ፍርድ ቤት ጉዞ?
 ይህ አሰጸያፊ ነውር
 ከመካከላችሁ ይሰወር
 በመላእክት ስለምትፈርዱ
 ይቅር በዚህ ተግባር መጠመዱ።

፯

እንደኔ እንደናንተ እረኛ
 መኖር መልካም ነው ሆኖ ብቸኛ
 ካልቻሉ ብቻ መኖር
 ፈቅዷልና እግዚአብሔር
 ይመስርቱ ትዳር።
 ተገቢውን እንዳቸው
 ለእንዳቸው ይፈጽሙ
 በክፉ ጊዜና በመልካሙ።

፰

ክርስቶስ የሞተለት ወንድም
 እንዲበረታ እንዲለመልም
 ሌትና ቀን ድከም።
 ለማንም እንዳትሆን ጠንቅ
 አለመጠን ተጠንቀቅ።
 እንቅፋት እንዳትሆን
 ለደካማ ወንድም
 ስጋ ይቅርብህ ዘለዓለም።

፱

ሰራተኛ ክቢሮ
 አታክልተኛ ክጓሮ
 ከመንግስት ወታደር
 ደሞዝ ይቀበላል በየወር
 ገበሬውም ሲገባ ሲወጣ
 አሳምሮ ወተት ይጠጣ!
 የወንጌል መምህር
 ለምን ባዶ እጁን ይቅር?
 በገንዘብ ደግፋት
 በደስታ እንዲኖር በምሥት
 ለሰራተኛ ይሰጠው ክብር
 ብሎ ወስኗል እግዚአብሔር ።

፲

የእስራኤል ታሪክ አይበጅምና
 ከቶ እንዳይደገም እንደገና።
 በጨምላቃ ሕይወት በምንዝር
 እንደነሱ አንኑር በነውር።
 እንደነሱ እንዳትወድቁ
 ከጣዖታት ሁሉ ራቁ።
 እሱን መፈታተን ይቅርና
 አቅርቦለት ለእግዚር ምስጋና
 ደግሞም ስትኖሩ በዚህ ዓለም
 ይቅር ጭራሽ ማጉረምረም።

፲፩

ለመታሰቢያ የሰጠን
 እንዳይሆን እርግማን
 የጌታ ራት ሲከበር

ሰነ ስርዓት ይኑር።
በዚህ ነገር የደፈሩ፡
አሉ የሞቱ የተቀበሩ
ሌሎችም አሉ የታመሙ
ያለጊዜያቸው የደከሙ።

፲፪

ልዩ ልዩ ዓይነት መክሊት
ጥበብና እውቀት ታምራትን መስራት
ትንቢት መናገርና መናፍስትን መለየት
በልሳን መናገር ፡ ያንንም መተርጎም
መንፈስ ቅዱስ ይሰጣል እንደ ፈቃዱ
ለእያንዳንዱ ለሚሄድ በመንገዱ።

፲፫

ክፋት ይሙት ይቀበር
ፍቅር ብቻ ይቅር።
ፍቅር አልቦ እምነት
ፍቅር አልቦ ታምራት
ፍቅር አልቦ መስዋዕት
ዋጋቢሰ ነው ኢምንት
ትርጉም የሌለው በአምላክ ፊት።

፲፬

በአግባብና በስነ ስርዓት
በቅድስና ሁሉ ውበት
ለማመስገንና ለጸሎት
ቅረቡ በአምላክ ፊት።
ለጩኸት ለቻቻታ
ለኩሉታ ለውካታ

ስፍራ የለውም እዚህ ቦታ
ያልሆነ የሆነውን መቀላመድ
እንደ ዕብድ መዘላበድ
ይቅር ይኸ ልማድ።

፲፭

በክርስቶስ ማመን መጠመቅ
ቅዱስ ቃሉን ማወቅ
ለመለኮት ሕግ መጠንቀቅ
ከሞት ከሌለ መነሳት
ትርጉሙ ምንድን ነው በውነት?
አይሻልም እህል ከሌለው ስልቻ
እምነት ከሆነ ለምድር ብቻ!
ክርስቶስ ከሞት ተነስቷልና
ለመኖር እንደገና
የሚያምን አለው ዋስትና።
ሞትን ድል ነስቶ
መቃብርን አሸንፎ
ከእስራቱ ተፈቶ
ነጻነትን ተጎናጽፎ
በተዘጋጀለት ሙሉ ዓለም
ገና ይኖራል ዘለዓለም።

፲፮

አትሰነፉ ተነቃነቁ
አትተጁ ንቁ
ከግድየለሽነት ተጠንቀቁ
በርቱ ጠንክሩ
በፍቅር ኑሩ።

MARTIN LUTHER

Luther is, in parts, the most evangelical writer I know, after the apostles and apostolic men...All Germany, England, Scotland and other countries, started like giants out of their sleep at the first blast of Luther's trumpet. The only fit commentator on Paul was Luther—not by any means such a gentleman as the Apostle, but almost as great a genius. -S.T. Coleridge, *Table Talk*

I will call this Luther a true Great Man; great in intellect, in courage, affection and integrity; one of our most lovable and precious men. Great, not as a hewn obelisk; but as an Alpine mountain;—so simple, honest, spontaneous, not setting up to be great at all; there for quite another purpose than being great!

-Carlyle

There are some men whose greatness no person of common sense thinks of disputing. They tower above the rest of mankind like Pyramids, the Parthenon, and the Coliseum, among buildings. Such men were Luther...

-Bishop Ryle

Through him God has rendered inexpressible gifts and grace to all of us and to all the churches of Christ in Germany, as well as to many in foreign countries. Through him God has also triumphed gloriously over the kingdom of Satan and against so much shameful idolatry and human ordinance, indeed, as Paul says, against the devil's teachings throughout the world, and has revealed to us in the Gospel the sublime, great heavenly secret, his dear Son Jesus Christ (as Paul also says in Ephesians and Colossians).

-----Georg Rhau,

At Wittenberg a light was kindled whose rays should extend to the uttermost parts of the earth, and which was to increase in brightness to the close of time. --- Ellen G White, *Great Controversy*; p 126.

የጆርመኑን መነኩሴ እወደዋለሁ እንደ ነፍሴ!



ከናዝሬቱ ከየሱስ ክርስቶስ ቀጥሎ ብዙ መጻሕፍት የተጻፉት ስለ ማርቲን ሉተር ነው ተብሎ ይገመታል። እኔ የሚከተሉትን መስመሮች የምጽፍበት አዲስ ነገር ለመጨመር ሳይሆን የሱ አድናቂ መሆኔን ለመግለጽ ነው።

ማርቲን ሉተርን የምወድበት ሶስት ምክንያቶች አሉኝ። 1ኛ ትጋቱ 2ኛ ድፍረቱ 3ኛ ለነጻነት መዋጋቱ።

ማርቲን ሉተር በምንኩስናው ዘመን እንኳን ከሌሎቹ መነኮሳት ሁሉ የበለጠና የተመሰገነ ነበር። እሱ ራሱ “መንግስተ ሰማያትን በምንኩስና የሚያገኝ ሰው ቢኖር እኔ ነበርኩ የማገኘው” ብሏል። ምንኩስና ዓለምም ሳይገባ በፊት በዩኒቨርሲቲ በሚማርበት ወቅት በትጋቱ የተነሳ አብረው ከተመረቁት የክፍል ጓደኞቹ መካከል በማዕርግ ሁለተኛ ነበር። ያ ትጉ ሉተር ተራ መነኩሴ ብቻ ሳይሆን ከጥቂት ጊዜ በኋላ የእስር ገዳማት አበምኔት ለመሆን ቻለ።

ይህ ብቻ ሳይሆን በገዳማቱ በተፈጠረው ችግር ርዕሰ ጳጳሱን ለማማከር ወደ ሮም ከተላኩት አንዱ ትጉና ንቁ የሆነው ሉተር ነበር። ወደዚያች ወደ ዘላለማዊ ከተማ ሲሄድ ልክ መንግስተ ሰማያት የገባ መስሎት ነበር፤ ነገር ግን ካሰበው የበለጠ ተሳቀቀ። በኢጣልያን መነኮሳት መጥፎ ንግግርና ምግባር ያለመጠን አዘነ። ቅዳሴም በሚደረግበት ጊዜ የግድየለሽነት ተግባር ሲፈጽሙ ያያቸው ነበር። በቁርባኑንም ወቅት “ንብስት ነህ ንብስትም ሆነህ ተቀራለህ፤ የወይን ጠጅ ነህ፤ የወይን ጠጅ ሆነህ ትቀራለህ” እያሉ ሲያሾፉ ያዳምጣቸው ነበር። ተስፋም ከመቁረጡ የተነሳ ሲኦል ካለ ሮም የተሰራው በሱ ላይ ነው እስከ ማለት ድረስ። ጉዞው ጥቅመቢስ መሆኑን

ለማሳየት “ወደ ሮም ቀይ ሽንኩርት ይገዢ ሄድኩኝ፤ ነጭ ሽንኩርት ይገዢ ተመለስሁ” በማለት ጸጸቱን ገልጿል። ያየውና ያሰማው ሁሉ ከሮም ካቶሊክ ቤተክርስቲያን አላፈናቀለውም ነበር። የተመደበለትን ተግባሩን በመስራት በትጋትና በሙሉ ጋዶሉ ቀጠለ።

ተወዳጁ ዘማሪ ደረጀ ከበደ እንዲህ ብሏል፡—

“ሞት ላይቀር ዞር ዞር
ማለፍ ጀግንነት ነው
ጌታን አስከብር።”

ማርቲን ሉተር የጀግኖች ጀግና የደፋሮች ደፋር ነበር። በሉተር ዘመን የሮም ካቶሊክ ቤተ ክርስቲያንና ርዕሰ ልሳሱና ከመንቀፍ ይልቅ በደርግ ዘመን መንግስቱ ኃ/ማርያምን መንቀፍ ይቀል ነበር። “አንበሳ ምን ይበላል ተበድሮ፤ ምን ይከፍላል ማን ተናግሮ” እንደሚባለው ርዕሰ ልሳሱ እንደ አንበሳ ይፈራ ነበር፤ እንኳን ተራው ሰው፤ እንኳን ተራው መነኩሴ ይቅርና ነገስታት እንኳን ይንቀጠቀጥሉት ነበር።

“ለሁሉም በተራ ቀን ይጎድልበታል

አሸናፊም ደግሞአንድ ቀን ይረታል።”

ለኃይለኛ ደግሞ ሌላ ኃይለኛ ተነሳበት ያውም መነኩሴው ማርቲን ሉተር ነበር።

ቴትዝል የተባለው የመነኩሴ ነጋዴ ለኃጢአት ስርየት ገንዘብ ለማስከፈል ከሮም ድረስ መጥቶ እንዲህ ይል ጀመረ

“ሳንቲማችሁ በምጽዋቱ ሙዳይ ሲጣሉ ነፍሶች ከመካነ ንስሐ ፈትለክ ብለው ይወጣሉ!”

ይህንን ሲሰማ ሉተር ጠፈ ተናደደ፤ የሚይዘውን የሚጨብጠውን አጣ። ያንን የሰላ ብዕሩን አውጥቶ ምሁራን የሚወያዩበት ዘጠና አምስት ነጥቦች አዘጋጀ። ሌሎች ግን ያንን እያባዙ በየስፍራው ባሰራጩት ጊዜ በአገሩ ውስጥ ትርምስምስ ተፈጠረ፤ በሮም ቤተክርስቲያን ኃይለ ቃል የሚናገር መነኩሴ በመነሳቱ የተገረመም የደነገጡም ነበሩ። የኃጢአት ስረየት በገንዘብ እናደማይሸጥና ርዕሰ ልሳሱም ድሆችን ከመግፈፍ

ይልቅ ለእነሱ ካከበተው ሀብቱ ሊሰጣቸው ይገባል የሚሉ ነጥቦች ነበሩበት።

ይኸ ጉዳይ እየከረረ ሄደ በመጨረሻም አንበሳው ሉተር ከንጉሥ ነገስቱ ፊት መቅረብ ሆነበት። ንጉሱንና ልሳሳትን ሳይፈራ ለክርስቶስ ለእውነቱ ምንም ሳያወላውል ቆመ። “ይኸው እዚህ ቆሜአለሁ፤ ሌላ የማደርገው የለኝም፤ እግዚአብሔር ይርዳኝ” በማለት እስከ ዛሬ በሚጠቀሰው ዐረፍተ ነገር አቋሙ የጸና መሆኑን ገለጸ። ታሪክ የማይረሳው መደምደሚያ ንግግሩ ከጀርመንኛ ወደ እንግሊዝኛ ሲተረጎም እንዲዚህ ይላል—

“I can not submit my faith either to the pope or to the councils, because it is as clear as the day that they have frequently erred and contradicted each other. Unless therefore, I am convinced by the testimony of Scripture, or by the clearest reasoning, unless I am persuaded by means of the passages I have quoted, and unless they thus render my conscience bound by the Word of God, I cannot and I will not retract; for it unsafe for a Christian to speak against his conscience. Here I stand, I can do no other. May God help me.”

የሉተር ቆራጥነትና ድፍራት ከራሱ የመነጨ ሳይሆን ራሱ መንፈስ ቅዱስ የሰጠው ነበር። እጅግ ተወዳጅና ታዋቂ በሆነው መዝሙሩ መመዘያው ጌታ መሆኑን ገልጿል።

“አምላካችን አምላካችን ነው። ብርቱ ፅቃ ጠራችን በመከራችን እሱ ነው ጽኑ መጠጊያችን።”

ሌላው ምክንያት ሉተርን የምወድበት ምክንያት ለነፃነት ተዋጊ በመሆኑ ነበር። እንደኔ አስተያየት ከሆነ ከእንጀራ የበለጠ የሚርብ፣ ከውኃ የበለጠ የሚጠማ ነገር ካለ ነፃነት ነው። ያ እሜሪካዊ “ነፃነት ሰጡኝ ወይም ሞት” ብሎ የተናገረው እውነቱ ነው። ሉተር እርሱ ራሱ በምንኩስና ጊዜ

በድንቁርና በጨለማና በባርነት ተዘፍቆ ነበር፤ ብርሃንና ነፃነትን የተጎናጸፈው መዝሙረ ዳዊትን፤ ሮሜንና ገላትያን ሲያጠና በነበረበት ጊዜ ነበር። “የወንጌል እምነት እንቅስቃሴ በኢትዮጵያ” በሚባለው መጽሐፍ ፈቃዱ ጉርሜሳ ኩሳ በመካከለኛው ዘመን በኢትዮጵያ ኦርቶዶክስ ቤተክርስቲያን ስለነበረው ሁኔታ ፕሮፌሰር ታደሰ ታምራት የጻፈውን ጠቅሷል። “የቤተ ክርስቲያና ሁኔታ እጅግ ደካማ ነበር፤ በአኗኗር በሕዝብ ክርስቲያኑና በአረማውያን መካከል ልዩነት አለ ለማለት ያስቸግራል።” ይህ መግለጫ በሉተር ዘመን የነበረውን የእምነት ሁኔታ በደንብ የሚገልጽ ነበር። በክርስቲያኖችና በአረማውያን መካከል እምብዛም ልዩነት አይታይም ነበር። ባዕድ አምልኮ ተንሰራፍቶ ነበር። ቅድስት ማርያም ሌሎችም ቅዱሳን የእውነኛውን መድኃኒት ቦታ ቀምተው ነበር። ሉተር በድቅድቅ ጨለማ ለነበሩት ብርሃንና በአገል ልማድና መሰረት በሌለው እምነት ታሰረው ለነበሩት ነፃነትን ማካፈል ጀመረ። የየሱስ ክርስቶስን እውነተኛ ወንጌል ሲያስተምር “በጨለማ የሚኖር ሕዝብ ታላቅ ብርሃን አየ፤ በሞት ጥላ ስር የነበረም ብርሃን ወጣለት።” (ማቴ 4:16)

እቤቴ ካሉት መጽሐፎች አንዱ የኔልሰን ማንዴላ የሕይወት ታሪክ ነው። ይህንን ግለሰብ የሚደነቅበት ምክንያት ለደቡብ አፍሪካ ተወላጆች ነፃነትን ስላመጣ ነው። ሉተር ግን በጀርመንና ለአውሮፓ ብቻ ሳይሆን በጠቅላላው ለዓለም ሁሉ ነው የነጻነትን ጎዳና ከፍቷል። “ሃይማኖት የሚያነደዝዝ ዕጽ ነው” ተብላል። ሐሰተኛ እምነት እውነት ነው ያደነዝዛል፤ እንደ እግርብረት እንደ ሰንሰለት ያስራል። እውነተኛ ሃይማኖት ግን ሕይወት ከንፍና ነጻነት ነው። ክርስቶስ “እውነትን ታውቃላችሁ፤ እውነትም ነፃ ያወጣችኋል” ብሏል። በሰው ወግና ልማድ ተሸፋፍኖ የነበረውን የታሰሩትን ሊፈታ የሚችለውን ወንጌል ገልጦ በድፍረትና በማስተማሩ በነፃነት የምንገኝና የምንደሰት ሁሉ ለዚህ አንዱ ታጋይ ማርቲን ሉተር በመሆኑ ባለዕዳው መሆናችንን አንርሳ።

ከዚህ ቀደም የማላውቀው ታሪክ ፈቃዱ ጉርሜሳ ኩሳ በጻፈው መጽሐፍ ውስጥ ሌላ ኢትዮጵያዊ ማርቲን ሉተር በአገራችን ውስጥ ተነስቶ እንደነበረ ተረዳሁ። ስሙ እስጢፋኖስ ይባል

ነበር የተወለደውም ትግራይ ነበር። እሱም ልክ እንደ ጀርመኑ ሉተር የተሐድሶ እንቅስቃሴ ጀምሮ ነበር፤ ተከላም ንጉስ ዘርዓ ያዕቆብ ፊት ቀርቦ በመጨረሻም በተሰደደበት ቦታ ሞተ። በተከታዮቹም ላይ የደረሰባቸውን ግፍ እንደዚህ ተብሎ የተጻፈውን ከሌላ ታሪክ መጽሐፍ ይጠቅሳል።

“ደቂቀ እስጢፋኖስ ወይም የእጢፋኖስ ልጆች ወይም እስጢፋኖሳውያን የሚባሉት ለቅድስት ማርያምና ለልጇ መስቀል አንበረከክም አሉ! ንጉሱም በፊቱ አቅርቧቸው በነገሩ በሰፋት ቢከራከራቸው ሐሳባቸውን ሊለውጡ አልቻሉም። ከኢየሩሳሌም በቅርብ የተመለሱ መናንያን የተገኙበት ሸንጎ ተጠርቶ በሞት እንዲቀጡ ስለተበየነ አፍንጫቸው ተቆራርጦ ምላሳቸው ተጎልጉሎ ወጥቶ በድንጋይ ተወግረው እንዲሞቱ ተደረጉ።”

የሰማዕታት ሞት የቤተክርስቲያን ዘር ነው እንደተባለው የነዚያ ሰዎች ደም በከንቱ አልፈሰሰም። የሉተርና የእስጢፋኖስ ወገኖች በአገራችንም ሆነ በዓለም ውስጥ እየተሰፋፉ ናቸው። እዉነት ትክሳላች እንጅ አትሞትም፤ ብርሃንም ሁልጊዜ ጨለማን ያሸንፋል።

ማርቲን ሉተር በወንጌል አንጻር ያለው አቋም ጥልቅና ትክክል ከመሆኑ የተነሳ ዳግማዊ፡ ጳውሎስ የሚል ስም ተሰጥቶታል። በሌላ በኩል ግን እንደ ማንኛውም ሰው ደካማ ጎን ነበረው። በአንዳንድ በጻፈው በተናገረው ባደረገውም ነገር ላንሰማማ እንችላለን። ያስተማረው ወንጌል ግን ፍጹም ነው፤ እንከን የለበትም። በዚያ በጨለማና በድንቁርና ጊዜ ደህንነት በክርስቶስ ብቻ መሆኑን በደንብ ነው ያስተማረው። “በማንም ደህንነት የለም በሌላው። ሌላ ስም የለምና በሰማይ በታች ለሰው የተሰጠ በርሱ ይድን ዘንድ የሚገባ።” የሐዋ 4፡ 12 እኔ ይህን በሙሉ ልቤ አምናለሁ። የመጽሐፍ ቅዱስን የጳውሎስን የሉተርን መልእክት በማስተጋባት “እንደ ወንጌል፤ እንደ መንገድ፤ እንደ ስም፤ አለዚያ ወንጌል፤ አለዚያ መንገድ፤ አለዚያ ስም ሌላ ምንም አላውቅም” አላለሁ። እንደ ወንጌልን ያስተዋለ ዘማሪ ማርቲን ሉተር ያስተማረውን ቀምሞ እንዲህ በማለት አቅርቦልናል።

“ሁሉን ያዘጋጀ እግዚአብሔር ነው የለም አንዳች ከኔ ብዬ የምለው በእርሱ ነው በእርሱ ነው በእርሱ ነው ሁሉ የሆነው።”

ጽድቅ ነው ለኔስ ጌታዬ ጽድቅ ሆኖ ተቆጠረልኝ። ጠላቴን ድባቅ የመታው ከእግረ ስር ፈጥኖ የጣለልኝ።”

ፊሊፕ ሜላክተን



ይህ ፍቱን መምህር
ቅርብ ነበር ለሉተር
ለሱ ነበር ቀኝ እጅ
የማይለወጥ ወዳጅ
ዓዋቂ ተመራማሪ
መካነ ዕወቀትን አዘውታሪ
ሜላክተን በብልሃት
መንፈስ በሰጠው መክሊት
እውነትን ከሐሰት
ይችል ነበር መለየት።
ሜላክተን ነበር ልበ ቅን
ለስራ የማይቦዝን
እምነቱ ያላወላወለ
አስተሳሰቡም ከፍ ያለ
ምሁር የተካነ ሊቅ
ከብርና ከወርቅ
ወንጌልን የሚያልቅ
የወንጌል ብርሃን እንዲበራ
ጎን ለጎን ከሉተር ጋራ
ጌታ የጠራው እንዲሰራ።
ሉተር ሲመሰል በአፍ በጉሮሮ
እንቱ ተመስለሃል በአእምሮ
በደንብ ስትጠና በታሪክ
የምትገርም ነህ ያለ ልክ።



አሰርቱ ትእዛዛት

፩ ከግብጽ ከባርነት ምድር ያወጣሁ እግዚአብሔር
አምላክህ እኔ ነኝ። ከኔ በቀር ሌሎች አማልክት አይኑሩህ።

፪ በላይ በሰማይ ወይም በታች በምድር ወይም በውኃ
ከሚኖሩት ነገሮች በማንኛቸውም ምስል ለራስህ ጣዖትን
አታብጅ። አትስገድላቸው፤ አታምልካቸውም እኔ
እግዚአብሔር አምላክህ የሚጠሉኝን ልጆች ከአባቶቻቸው
ጋጢአት የተነሳ እስከ ሶስትና አራት ትውልድ የምቀጣ
ቀናተኛ አምላክ ነኝ ነገር ግን ለሚወዱኝና ትዕዛዛቴን
ለሚጠብቁ እስከ ሺህ ትውልድ ድረስ ፍቅርን የማሳይ ነኝ።

፫ የእግዚአብሔር የአምላክህን ስም ያለ አግባብ አታንሳ፤
እግዚአብሔር ስሙን ያለ አግባብ የሚያነሳውን በደል አልባ
አያደረገውምና።

፬ የሰንበትን ቀን አስብ፤ ቅዱስ አድርገህ አክብር። ስድስት
ቀን ትሰራለህ፤ ስራህንም ሁሉ አከናውን። ሰዓተኛው ቀን ግን
ለአምላክህ ለእግዚአብሔር ሰንበት ነው። በዕለቱ እንተም ሆንህ
ወንድ ልጅህ ወይም ሴት ልጅህ ወንድ አገልጋይህ ወይም
ሴት አገልጋይህ ወይም እንሰሳትህ ወይም በግቢህ ያለ
መጻተኛ ምንም ስራ አትሰሩም። እግዚአብሔር ሰማይንና
ምድርን ባሕርንና በውስጡም ያሉትን ሁሉ በስድስት ቀን
ፈጥሮ በሰዓተኛው ቀን አርፏልና። ስለዚህ እግዚአብሔር
የሰንበትን ቀን ባረከው ቀደሰውም።

፭ አባትህና እናትህን አክብር እግዚአብሔር አምላክህ
በሚሰጥህ ምድር ዕድሜህ እንዲረዝም።

፮ አትግደል

፯ አታመንዝር

፰ አትሰረቅ

፱ በባልንጀራህ ላይ በሐሰት አትመስክር።

፲ የባልንጀራህን ቤት አትመኝ፤ የባልንጀራህን ሚስት ወይም ወይም የእርሱን ወንድ አገልጋይ ሆነ ቤት አገልጋይ፤ በራውን ሆነ አህያውን ወይም የእርሱ የሆነውን ማንኛቸውንም ነገር አትመኝ።

---ዘጸዓት 20፡ 1-17

አስርቱ ትእዛዛት ባጭሩ

እኔ ነኝ አምላክህ ከግብጽ ባርነት
አውጥቼ ከሰቀቀን ሕይወት
ያጎናጸፍሁህ ነጻነት።
ከእግዚአብሔር በቀር የለም ለካ
የሱን ቦታ የሚተካ
እሱን ብቻ እሱን ብቻ አምልክ
ውደደው አለልክ።
እግዚአብሔር የለውም አቻ

ስግደት ይሁን ለሱ ብቻ።
አታንሳ ስሙን በቀልድ
በአጉል በማይመስል መንገድ
ታላቅነቱን አይተህ
ተመልከተው አልቀህ።
ሰባተኛው ቀን ሲመጣ በግስገሳ
ሰንበት መሆኑን አትርሳ
በቅዳሜ በሰንበት
ፍፁም እረፍበት
በሌላውም ግን ስድስት ቀን
ከሰራ አትቦዝን።
ወላጆችህ ባሉበት ዘመናት
ጎብኛቸው ተንከባከባቸው
አለሁላችሁ በላቸው።
አትግደል ደም አታፍስ
ክቡር ነውና የሰው ነፍሱ።
በጋብቻህ ፀንተህ ኑር
ኃጢአት ነውና ማመንዝር።
አትሰረቅ ሁን ጠንቃቃ
ፍፁም አትንካ የሰው ዕቃ።
በሰው ላይ በምንም ቦታ
በምንም ነገር
ከቶ በሐሰት አትመስክር።
የባልንጀራህን ሚስትና ንብረት
ለሱ ለራሱ ተውለት
ተማር ማለት በቃኝ
የሌላውን አትመኝ።

ምነው በቅዳሜ! ምነው በሰንበቱ!

ትግሥና ታታሪ የሆኑ መሪ በአዘቦቱ ቀን ሳይሆን በእግዚአብሔር ዕለተ ሰንበት ከዚህ ዓለም በሞት በመለየታቸው አልቃሽ አዝና እንዲህ አለች።

“ምነው በቅዳሜ! ምነው በሰንበቱ በሰራ አይደለም ወይ ንጉሱ የሞቱ!”

ስባተኛው ቀን የእግዚአብሔር ሰንበት መሆኑን መጽሐፍ ቅዱስ ቅዱስ ክዳር እስከ ዳር ያስተምራል። በዚህ ዓለም ውስጥም ተበታትነው የሚገኙት አይሁዶች ይህንኑ ቀን ስለሚጠብቁ ለቅዳሜ ሰንበትነት ቋሚ ምስክር መሆናቸውን መዘንጋት አይገባውም።

እኔም ራሴ እክራሪ እሑድን አከባሪ ነበርሁ፤ ነገር ግን መጽሐፍ ቅዱስን ሳጠና በእሱና በሌላም ነጥቦች መሳሳቱን ተገነዘብሁ። ጥቂት ቆይቶም በአዲስ አበባ ከተማ ውስጥ እሑድ ሰንበት መሆኑን የሚደግፍ አንድ ጥቅስ ከመጽሐፍ ቅዱስ ለሚሰጠኝ አንድ ሺ ብር ለመስጠት ዝግጁ ነኝ የሚል ወረቀት በትኛ ነበር፤ ሊወስድ የቻለ ሰው እስከዛሬ አልተገኘም። “አሞራን ሲበሉ ስሙን ጅግራ ይሉ” እንደሚባለው እሑድ ሰንበት መሆኑን ለማሳያት ልዩ ልዩ ዓይነት ምክንያቶች ይቀርባሉ ነገር ግን ሁሉም ፍጹም አጥጋቢ አይደሉም። እርግጥ ጌታ የሱስ ከሞት የተነሳው በእሑድ ቀን ነበር። ትንሳኤውን የምናከብረው ግን በእሑድ በማረፍ ሳይሆን ሮሜ ምዕራፍ ስድስት እንደሚያስተምረን ካመኑ በኋላ በጥልቀት በመጠመቅና ከዚያም የትንሳኤውን ታላቅነት የሚያንጸባርቅ አዲስ ሕይወት በመኖር ነው።

ጉዳዩ ከዚህ ጋር የተያያዘ ስለሆነ 1980 ዓ.ም አካባቢ ለኢትዮጵያ መጽሐፍ ቅዱስ ማኅበር የጻፍኩትን የተቃውሞ ደብዳቤ ልክ እንዳለ እዚህ ልመዘግበው እወዳለሁ። ይህ ደብዳቤ ጠፍቶ ነበር፤ አንድ ቀሪ ግልባጭ እንኳን አልነበረኝም። ነገር ግን አንድ ወዳጄ ፈቀደ አትርፍ የሚባል በሰንበት መከራ ፈልጎ አገኘልኝ፤ ይህ ብቻ ሳይሆን በጻፋኩት ወረቀት የተነሳ የቅዳሜ

ሰንበትነትን የተገነዘቡ ሰዎችም እንደ ነበሩም በደብዳቤ ገለጻልኝ። ይህንን ግለሰብ ለልፋቱ ሁሉ አመሰግናለሁ። ፎቶውም ይኸውና

እነሆ ደብዳቤው፡-



አዲስ ኪዳን በዘመናዊ አማርኛ ተተረጎመ

ስለ መጀመሪያ እትም የተሰጠ የግል አስተያየት

የኢትዮጵያ መጽሐፍ ቅዱስ ማኅበር ለብዙ ዓመታት ግሩም የሆነ አገልግሎት መስጠቱና ለቃሉ አፍቃሪ ሁሉ ባለውለታ መሆኑ የማይካድ ነው። የእግዚአብሔርን ቃል ሕዝቡ በሚያስተውለው ቋንቋ በየጊዜው ማዘጋጀቱና በቀላል ዋጋ ማቅረቡ እጅግ ያስመሰግናል። በረከቱን ከተቀበሉት መካከል አንዱ እኔ በመሆኔ ጥልቅ ምስጋና ለጌታም፤ ማኅበሩም ውስጥ ለሚገኙ ሰራተኞች አቀርባለሁ። ከዚህ ቀደም ስላደረገው አስተዋጽኦ ዕድል ባገኘሁበት ቦታ ሁሉ ከመናገርና በሌላም በኩል በመደገፍ አላቋረጥም።

በተለይም አስተያየት ልሰጥ የፈለግሁት አሁን በቅርብ ቀን ስለወጣው በዘመናዊ አማርኛ ስለተተረጎመው አዲስ ኪዳን ነው። ትርጉሙ በሁለት መንገድ ስሜቱን ነክቶታል። አስደስቶኛል፤ አሳዝኖኛልም። ያዘንኩበትን ምክንያት ሳልናገር በፊት የተደሰትኩበትን ምክንያት ለመናገር እወዳለሁ። ከዚህ ቀደም በአማርኛው ትርጉም ግልጽ ያልሆኑ ጥቅሶች ተብራርተዋል። ትርጉሙም እንብቡኝ የሚያሰኝ የተለየ ጣዕም አለው፤ በዚህ የተሰማኝ ደስታ ከፍ ያለ ነው።

የተደሰትኩበትን ያህል ያዘንኩበት ደግሞ በዚህ በተጠቀሰው ትርጉም ውስጥ እሑድን ሰንበት ለማስመሰል የተደረገው ያልተቆጠበ ጥረት ነው። ይህም የተደረገው ጥረት አዲስ ኪዳን በግሪክ ቋንቋ ሲጻፍ የሌሉትን ቃላት በመጨመር ነው። “ዓይን አይቶ ልብ ይፈርዳል” እንደሚባለው የግሪኩን ጽሑፍ በመመልከት ወይም ከታወቁ የእንግሊዘኛ ትርጉሞች

ጋር በማስተያየት የቀረበው ክስ ሐቀኛ መሆኑን አንባቢ ሊረዳ ይችላል።

ለምሳሌ ያህል አንድ ሁለቱን ብቻ እንጠቅሳለን። ማቲ. 28፤ “የአይሁዶች ሰንበት ካለፈ በኋላ” ይላል። ተርጓሚዎቹ የአይሁድ የሚለውን ቃል ከየት አመጡት? ከመጀመሪያው ከግሪኩ ጽሑፍ በፍጹም አይገኝም። መለኮት የሰጠው ትእዛዝ ሰባተኛው ቀን የአይሁድ ነው ከማለት ፈንታ “የእግዚአብሔር ሰንበት፤ የአምላክህ ሰንበት ነው” እንደሚል ለማንም ግልጽ ነው። በራዕይ 1፡10 ላይ ደግሞ “በጌታ ቀን እሑድ” ይላል። ተርጓሚዎቹ የጌታ ቀን እሑድ መሆኑን ያምኑ ይሆናል፤ ግን የግል እምነታቸውን በትርጉሙ ሊያስገቡ መብት የላቸውም። እሑድ የሚለው ቃል በግሪኩ ውስጥ የለም፤ በአጋጣሚ ሳይሆን ማንም የሚነቃብን የለም በማለት በድፍረት የተጨመረ ይመስላል።

ጉዳዩን ጉልህ ለማድረግ አንድ ሌላ ማስረጃ ልጩምር። በሉቃስ 23፡56 “በሙሴ ትእዛዝ መሰረት በሰንበት አርፈው ዋሉ” ይላል። በሙሴ የሚለው ቃል ከየት መጣ? ተርጓሚዎቹ ፈልሰፈው የጨመሩት እንጂ ከመጀመሪያው ጽሑፍ ላይ በፍጹም አይገኝም። ይህንንም ያደረጉት ሰንበትን ለማንኳስ ሳይሆን አይቀርም። እንደ እውነቱ ከሆነ የሰንበት ቀን ዕረፍት የታዘዘው የታወጀው በእግዚአብሔር አንደበት፤ የተጻፈውም በሱ እጅ ነው። ዘጸ 19፡ 25 20፡8=11 31፡18

በመተዳደሪያው ደንብ ውስጥ የመጽሐፍ ቅዱስ ማኅበር ዓቢይ ዓላማው መጽሐፍ ቅዱስን በሙሉ ወይም በክፊል አስተያየት ሳይታከልበት ማዘጋጀት ነው። አሁን በወጣው ትርጉም ግን አስተያየት በማከል ደንቡን የጣሰ ሰለሆነ በበኩሌ በማኅበሩ ያለኝ እምነት እየመነመነ ሄዷል። ለእግዚአብሔር ቃል ታማኝ እስካልሆነ ድረስ ልንደግፈውና የሚያዘጋጀውንም በማስራጨት ልንተባበር አይገባም። መጽሐፍ ቅዱስን የመተርጎምና የማሳተም መብት የመጽሐፍ ቅዱስ ማኅበር ብቻ ስላልሆነ በታማኝነት በሚስተዋል ቋንቋ የሚተረጎምበትና የሚታተምበትን መንገድ ሳይውል ሳያድር መፈለግ ይሆንብናል። የመጽሐፍ ቅዱስ ማኅበር ግን ሰሕተቱን ተገንዝቦ ለማረም ፈቃደኛ ቢሆንና አሁንም የወጣውን ትርጉሙን ከማስራጨት ቢቆጠብ እኛም ሁሉንም ነገር

በይቅርታና በፍቅር መንፈስ ተመልክተን ከዚህ ቀደም ከምንሰጠው የበለጠ ኅብረታችንንና ድጋፋችንን ለማግኘትና ለማንጠንር ከልብ የፈለቀ ተስፋ መግባት ይኖርብናል።፤

ይህ ከዚህ በላይ የተጻፈው የግል አስታያየቱና ውሳኔዬ ነው። ለጸፍኩትም ተጠያቂው እኔ ብቻ ነኝ።

—ግርማ ዳምጤ

ይህ እንደ ሰምብ የወረደ ደብዳቤ ተቃውሞና ወቀሳን በወቅቱ አስከትሎብኛል። የማልረሳቸውም ደጋፊዎች አፍርቶልኛል፤ ከነሱ መካከል በዚያ ዘመን የበላይ ሹሜ የነበረው ፓ/ር በቀለ ብሪ ነበር። እሱም ልክ እኔ እንዳደረግሁት የመጽሐፍ ቅዱስ ማኅበር አባል መሆኑን ሰረዘ። የወሰደውን ጠንካራ አቋም እስከ መቼም አልረሳውም። በመካነ የሱስ ቤተክርስቲያን የሚሰሩ አንዳንድ ግለሰቦችም “እያገባው ገብቶ፤ ላያወዛው ተቀብቶ” እንደሚባለው የመጽሐፍ ቅዱስ ማኅበር ተርጓሚ ከመሆን ፈንታ ደራሲ ለመሆን ስለሞከረ የተቃውሞ ድምፃቸውን አሰምተዋል። በስዊድን አገር የሚገኙት ዶ/ር ዕዝራ ገ/መድኅንም እኔ የጸፉት ደብዳቤ ደርሷቸው “የግርማ አቋም ትክክል ነው። ምን አገራቸውና ነው እንኚህ ሰዎች እንደዚህ የሚያደርጉት” ብለው በግል ደብዳቤ የጻፉላቸውን የሳቸው ዘመድ የሆኑ አቶ ሀብተአብ ወ/ማርያም የሚባሉ ቢሮዩ ድረስ መጥተው አሳይተውኛል።

ደብዳቤዬ ከደረሳቸው በኋላ ስሕተታቸውን በመገንዘብ የመጽሐፍ ቅዱስ ማኅበር ከላይ ከማቲዎስና ከራዕይ መጽሐፍ የተጠቀሱትን በሚገባ አርመዋል፤ ለዚህ ምስጋና አቀርባለሁ። ነገር ግን ሉቃስ 23፡ 56 አላረሙትም፤ እንዳለ ትተውታል። ስለዚህ አሁንም ተቃውሞዬ እንደቀጠለ ነው። ቁጣዬ ገና አልበረደም።

እውነተኛው ሰንበት እንደ እውነተኛ ጌታ በሁለት ወንበዴዎች መካከል ተሰቅሏል። ክርስቶስ እንድ ተጠላና እንደተናቀ ሰንበትም የተጠላና የተናቀ ነው። “ለኃጢአት የተገዛ እእምሮ ከእግዚአብሔር ጠበኛ ነው። ለእግዚአብሔር ሕግ አይገዛም መገዛትም አይችልም። ሮሜ 8፡ 7 ልንቀድሰውና ልናከብረው የምንችል መንፈስ ቅዱስ ሲመራን

ብቻ ነው። “ያም የእውነት መንፈስ በመጣ ጊዜ እሱ ወደ እውነት ሁሉ ይመራችኋል።” ዮሐ 14፡ 12

ዕብራውያን 4፡9 “ስለዚህ የሰንበት ዕረፍት ለእግዚአብሔር ገና ቀርቶለታል።” ይላል። ሰባተኛው ቀን ሰንበት የአምላክን ፈጣሪነትን፣ አዳኝነትን የምናምን ሰዎች በጌታ በየሱስ ክርስቶስ ያለንን ዕረፍት የሚያንጸባርቅ በየሰዓት የሚመጣ የጌታ ፊርማና ማኅተም ያለበት በዓል ነው።

“የሰንበት ቀን ቅዱስ ከሌላው ይልቅ ልቤ በርሷ ደስ ይላታል ስለ ቅዱስ ሰንበት።”

“ከቀንም ቀን አለ ደስ የሚል እንቁጣጣሽን የሚመስል።”

ሰንበት የዕረፍት የምስጋና የአልልታ የደስታ በዓል እንዲሆን የእግዚአብሔር ፈቃድ መሆኑን የወንጌል ነቢይ ኢሳይያስ በ58ኛው ምዕራፍ በቁጥር 13-14 ይነግረናል።

“እግሮችህን ሰንበትን እንዳይሸሩ እንደ ፈቃድህ ከማድረግና ከከንቱ ንግግር ብትቆጠብ ሰንበትን ደስታ የእግዚአብሔር ቅዱስ ቀን የተከበረ ብለህ ብትጠራው በዚያን ጊዜ በእግዚአብሔር ደስ ይልሃል፤ በምድር ከፍታዎች ላይ እንድትጋልብ የአባትህን ርስት ጠግቦህ እንድትበላ እደርግልሃለሁ የእግዚአብሔር አፍ ተናግረዋልና።”

እያወቁ የሰንበት ትእዛዝ ችል የሚሉ ይህንን የሱስ ክርስቶስን ቃል አንድ ቀን ይሰማሉ።

“በዚያን ቀን ብዙዎች ጌታ ሆይ! ጌታ ሆይ! በስምህ ትንቢት አልተናገርንም? በስምህ አጋንንት አላወጣንምን? በስምህ ብዙ ታምራት አላደረግንምን? ይሉኛል። በዚያ ጊዜ ከቶ አላወቃችሁም እናንተ ከፋዎች ከእኔ ራቁ ብዬ በግልጽ እነግራችዋለሁ። ማቴ 7፡ 22-23 (ከሁሉ የባለ ክፋት እያወቁ እንዳላወቁ መሆን፤ እየሰሙ ጆሮ ዳባ ልበስ ማለት ነው።)

“ይህ ሕዝብ በከንፈሩ ያከብረኛል፤ ልቡ ግን ከኔ ከኔ የራቀ ነው። በከንቱ ያመልክኛል ትምህርታቸውም የሰው ስርዓት ነው። ማቴ 15፡ 8-9

ዘወትር ተማሪ፤ ዘወትር ተመራመሪ

በእንግሊዝ አገር የክርስቲያን ጉባዔ መሪ የነበረ ጆን ሮቢንሰን ተከታዮቹን እጅቦ የሃይማኖት ነፃነት ፍለጋ ወደ አሜሪካ ለመሄድ አልቻለም ነበር። ስለዚህ ይህን ግሩምና ድንቅ የሆነ ምክር ሰጣቸው።

“ወንድሞቼ ሆይ የምንለያየበት ጊዜ ደረሰ፤ ፈታችሁን እንደገና ማየት እችል እንደሆነ የሚያውቀው እግዚአብሔር ብቻ ነው። እኔን መከተል የሚገባችሁ እኔ ጌታን የተከተልሁትን ያህል ብቻ ነው። እግዚአብሔር የሚገልጸው አዳዲስ ነገር አለና በሌላ ሰው መሳሪያነት ሌላ መልእክት ቢልክላችሁ ከእኔ ስትቀበሉ እንደነበረ ከእሱም ተቀበሉ። በኔ በኩል አሁን ሰላላት የቤተክርስቲያን ድርጅቶች አዝናለሁ። የሉተር ተከታዮች ሉተር ካየው በስተቀር ሌላ ነገር አሻግረው ለማየት አይፈልጉም። እዚያው ሉተር ከቆመበት ተገትረው ቀርተዋል። የካልቪንም ተከታዮች ይህ የእግዚአብሔር ሰው ከተዋቸው ስፍራ ናቸው፤ ከዚያ ልውስ አላሉም። ጭራሽም እሱ ካስተማረው ንቅንቅ ከማለት ይልቅ ሞትን ይመርጣሉ። ይህ የሚያሳዝን ሁኔታ ነው። እነ ሉተርና እን ካሊቪን አሁን ቢኖሩ ኖሮ ከዚህ ቀደም ብርሃን እንደተቀበሉ አሁንም ደግሞ ተጨማሪ ብርሃን ይቀበሉ ነበር።”

ምሳሌ 4፡18 እንዲህ ይላል። የጻድቃን ብርሃን እንድትገኙ ብርሃን ነው። ሙሉ ቀን እስኪሆን ድረስ ይበራል።” ክርስቶስ ጌታም “ብዙ ነገር አለኝ የምነግራችሁ ዛሬ ግን አትችሉም ተሸከሙት ዘንድ።— ያም የእውነት መንፈስ በመጣ ጊዜ እርሱ ወደ እውነት ሁሉ ይመራችኋል።” ብሏል (ዮሐ 16፡12 16፡13)

ሕይወት ራሱን የቻለ ት/ቤት ነው። አንዳችንም ከዚያ ተመርቀን አልወጣንም። ዕውቀትን፣ እውነትንና ብርሃንን ሌት ተቀን መሻት ይገባናል። ዘወትር ተማሪ፤ ዘወትር ተመራመሪ መሆን አለብን። “በአባቱ በሪ ያረሰ የለም” ይባላል። ለወላጆቼ ለዘመዶቼ የበጀው ለኔም ይበጃል ብለን በእውነትና በብርሃን

ላይ ዓይኖችንን መጨረጥን አይገባንም። ትዕቢትን አስወግደን በትሕትና የእግዚአብሔር ቃል መጽሐፍ ቅዱስን እንደ ቤርያ ሰዎች ማንበብና ምመርመር በየዕለቱ የተቀደሰ ተግባራችን ይሁን። ገና ብዙ የምንገባው ዕውቀትና የሚበራልን ብርሃን ስላለ የልባችን ጸሎት ይህ መሆን አለበት። “ብርሃንህንና እውነትህን ላክ እርሳቸው ይምሩኝ፤ ወደ ተቀደሰው ተራራህ ወደ ማደሪያህም ያድርሱኝ።” መዝ 43፡ 3

ከላይ በተጠቀሰው ነጥብ ላይ ጥሩ ማብራሪያ ያገኘሁት ኤለን ዋይት ከጻፈችው Counsels to Writers and Editors ከተባለው መጽሐፍ ከገጽ 33 እስከ 37 ነው። ከመጽሐፉ የፈለቁት አሳቦች ለኔ ተስማምተውኛዋል፤ አንጀት የሚያርሱ ናቸው።

The truth is an advancing truth, and we must walk in the increasing light.
++

New light will ever be revealed on the word of God to him who is in living connection with the Sun of Righteousness. Let no one come to the conclusion that there is no more truth to be revealed. The diligent, prayerful seeker for truth will find precious rays of light yet to shine forth from the word of God. Many gems are yet scattered that are to be gathered together to become the property of the remnant people of God..
++

The fact that certain doctrines have been held as truth for many years by our people, is not a proof that our ideas are infallible. Age will not make error into truth, and truth can afford to be fair. No true doctrine will lose anything by close investigation.
++

We have many lessons to learn, and many, many to unlearn. God and heaven alone are infallible. Those who think that they will never have to give up a cherished view, never have occasion to change an opinion, will be disappointed.

ትንቢተ ዮናስ

አራቱም ምዕራፎች



አንተ አልታዘዝ ባይ ዮናስ
የተላከህ ወደ ነንዌ
ጉዞህ ወደ ተርሴስ
ሕይወትህ ተከሶ በችግር
የሰጠኸው ምስክር
እሕዛብን መለሰ
መንፈሳቸውን ቀሰቀሰ።
አንተ ግን ስለወሰንህ በምር
በዓመጽ መንፈስ ለመኖር
ተጣልህ ወደ ባሕር።



በዓሳ ሆድ እያለህ
ተጠበህ ተጨንቀህ
በዚያ በመራራ ዕለት
ወደ አምላክ ጸባዖት
እቀረበ ጽኑ ጸሎት።
ጸሎቱም ወደ ሰማይ ገሰገሰ
ከሰማይ መቅደስ ደረሰ
ይቅር ባለ ጊዜ እግዚአብሔር
ዕጹብ ድንቅ ሆነ ተአምር
መቃብሩ ሳይሆን ባሕር
ተፋው ዓሳው ወደ ምድር።

አዋጅ! አዋጅ! አዋጅ!
 ከዮሐንስ ከአሜሪካ ልጅ።
 ነፃዬ የላትም ተስፋ
 ተወስኖበታል እንድትጠፋ!
 በከተማው ውስጥ እያለፈ
 እንደዚህ ብሎ ለፈፈ።
 ማቅ ለብሰው
 ዓመድ ነሰንሰው
 ንጉሱ ሕዝቡ አሸከሩ
 እንሰሳትም ሳይቀሩ
 የአምላክን ስም እየጠሩ
 ፊታቸውም ወደ እሱ አዞሩ።
 የተወሰነው ቅጣት
 ሊወርድ የነበረው መዓት
 እሱ ቀርቶ መጣ ምሕረት
 ፍጹም ዳኑ ከጥፋት።

፬

ሳይወርድ ስለቀረ የተተነበየው ቁጣ
 ዮናስ ተናደደ ተበሳጪ ተቆጣ
 ከትካዜ ባሕር ገብቶ ዋኘ
 የሞቱንም ቀን ተመኘ።
 ምሕረቱ ስሕተት
 ደግነቱም ክፋት
 መሰለው የአምላክ ስራ
 ግራ የሚያጋባ ሰውርዋራ።
 የአምላክ ፍቅር ለፍጥረቱ
 መጠን እንደሌለው ብዛቱ
 ዮናስ ሀ ሁ እያለ በዝግታ
 ተማረ ከቸሩ ጌታ፤
 ነገሩም ባይገባው ባንዴ
 ቀስ በቀስ አስተማረው በዘዴ።

ዳንኤል ስምንት ቁጥር አስራ አራት

እስከ ሁለት ሺህ ሶስት መቶ ምሽቶችኖ ማለዳዎች ድረስ
 ይቆያል፤ ከዚያም መቅደሱ እንደገና ይነጻል።

ዳንኤል 8፡14

በኢየሩሳሌም የቤተ መቅደስ መታደስ በዓል ሆነ
 ጊዜውም ክረምት ነበር ። የሱስም በቤተ መቅደስ ግቢ
 በሰሎሞን መመላለሻ ያልፍ ነበር።

—ዮሐንስ 10፡ 22-23

ከዚህ በታች ያለውን ለማስተዋል የሚቻለው አስቀድሞ
 በእንግሊዘኛ የተጻፈውን መጽሐፈ መቃቢስ ቀዳማዊ ክምዕራፍ
 አንድ እስከ አራት በማንበብ ነው። ግሩም አስደናቂ ታሪክ
 ነውና እንብቡት።

“በነገር ቢወራ ቢተረክ ቢጻፍ

ተዘርዘር አያልቅም የፋሺስቶች ግፍ”

ተብሎ እንደተጻፈ የሰርያው ጨካኝ ንጉስ አንጥያኮስ ኢጲፋኑስ
 የተባለው በአይሁዶች ላይ የፈጸመው ከዚያ ጋር መመሳሰል
 ብቻ ሳይሆን ጭራሹንም ይብሳል። አገራቸውን ለመውሰድ
 ብቻ ሳይሆን እምነታቸውን ሁሉ ደምስሶ፤ ቤተ መቅደሱን
 አርክሶ፤ ቅዱስ ስንበትን ሰርዞ፤ ቅዱስ መጻሕፍትን አጥፍቶ፤
 ግዝረትን አስቀርቶ በሱ ፋንታ የአረመኔ እምነቱን ለመተካት
 ያልተቆጠበ ጥረት ያደረገ ንጉስ ነበር። የሱ መርሐ ግብር
 ተሳክቶለት ቢሆን ኖሮ መድኅን ክርስቶስ ከአይሁዶች መካከል
 ለመወለድ ባልቻለና ለነፍሳችንም ቢዛ ባለገኘን ነበር።

“ምኒልክ ተወልዶ ባያነሳ ጋሻ

ግብሩ እንቁላል ነበረ ይህን ጊዜ አበሻ”

ለኢትዮጵያ እሳቸውን ያስነሳ አምላክ በዚያ በአስቃቂ ዘመን
 ማታትያስና ልጆቹን እነ ይሁዳ መቃቢስን አስነስቶ የዚያ
 የንጉስ ስራዊት ተሸንፎ አይሁዶች እስከ አሁን ድረስ ሽኑካ
 እየተባለ የሚከበረውን ታላቅ የድል በዓል ለመቀዳጀት ቻሉ።
 ሁልጊዜ ማሸነፍ ስራው የሆነ አምላክ እነኚያን የእምነት

አርበኞች ተጠቅሞ ባርነት ጦርነትና ስቃይ ቀርቶ ነፃነት
 እልልታና ደስታ እንዲመጣ አድረገ። በምድር በነበረበትም
 ጊዜ ጌታ ክርስቶስ በበዓሉ ላይ ተገኝቶ ነበር። (ዮሐ 10:22)
 የታሪኩን ጫፍ ጫፍ የነገርኳችሁ ምክንያት የማንበብ
 አምሮታችሁ ተከፍቶ ሁሉንም እንድታነቡት ብዬ ነው።

Antiochus Epiphanes



Antiochus IV Epiphanes (175-164 BC), was the 8th ruler of the Seleucid empire. He was violently bitter against the Jews, and he made a furious and determined effort to exterminate them and their religion. He devastated Jerusalem (168 BC), defiled the Temple, offered a sow on its altar, erected an altar to Jupiter, prohibited Temple worship, forbade circumcision on pain of death, sold thousands of Jewish families into slavery, destroyed all copies of Scripture that could be

found, and slaughtered everyone discovered in possession of such copies, and resorted to every conceivable torture to force Jews to renounce their religion. This led to the Maccabean revolt, one of the most heroic feats in history.

የአንጥያኮስ የግፍ ግፍ
 በጥቁር መዝገብ ይጻፍ
 በአደባባይም ይለፈፍ።
 አይሁዶችን እንደሱ የበደለ
 አዋርዶ ከመራት የጣለ
 አፈር ላይ ያንከባለለ
 ትንሽ ትልቁን የገደለ
 ለመሆኑ ሌላ ማን አለ?
 ታሪክ ይመስክራል አንጥያኮስ
 እንደነበረ የተበላሽ እርኩስ
 የተካነ በዲያቢሎስ
 ደንታ የሌለው ለሰው ነፍስ።
 የቃል ኪዳን ምልክት የሆነውን ግዝረት
 አይሆንም አያስፈለግም በማለት
 በጭካኔ በቁጣ
 ከባድ አዋጅ አወጣ።
 መቅደስ የነበረውን ለአምላክ ብቻ
 አደረገው ለጣዖት መጫወቻ
 አምልኮ ብሎ ጣዖታት
 ሕዝቡን በማወክ ነጻነት በመንሳት
 እንዳይከበር ሰንበት
 እንዳይቀደሱ በዓላት
 አሳለፈ የሞት ቅጣት
 የአይሁዶች ሕግና ወግ እንዲጠፋ
 በእገሩ አዋጅ ተሰፋፋ።
 የታዘዙት ተሾሙ ተሸለሙ
 አማረባቸው ለመለሙ
 ግዝረትን ትተው እንደገቡ

ከአረማያውን ይር ተጋቡ።
 የቆሙ ለጌታ በድፍረት
 አንታዘዘም ያሉት
 እንደ ሰማዕታት
 ሆነ ጽዋቸው ሞት።
 የተረፈው ሕዝብ ወጣ ከቤቱ
 ከቁጣው ለመሸሽ ከመፃቱ፤
 ታላቁ መቅደስ ረከሰ
 በአረማውያን ተለወሰ
 ደምም እንድ ውኃ ፈሰሰ
 ዘመዶቻቸው ሲያልቁ
 በግራ በቀኝ ሲወድቁ
 ጮሁ አለቀሱ ተንሰቀሰቁ
 ሴቶችም ሁሉ ያረዝሱ
 ወደ ሞት አገር ተጓዙ
 መቀጣጫ እንዲሆኑ ለሁሉ
 እንዳንደችም በእንጨት ተሰቀሉ።
 ተፈረደባቸው ቅዱሳት መጻሕፍት
 እንዲቃጠሉ በእሳት
 ለዘላለም እንዳይታዩ
 በእሳት እንዲጋዩ።
 ሴቱ ወንዱ ይዞት ምጥ
 ሲያዝን ሲቁነጠነጥ
 ጥበቡ የበዛ ያለልክ
 እግዚአብሔር የኛ አምላክ
 ከዚህና ከዚያ ሰዎች አስነሳ
 የሚያገሉ እንደ አንበሳ
 ፍርሃት የሌላቸው
 ሲወለዱ ያልነካቸው
 እንግብግቧቸው የአገር ፍቅር
 ተቆርቋረው ለግዜር ክብር
 ጀግኖች ከዳር ተፈለፈሉ
 ጠላትን እንደመሰላለን እያሉ
 ከየሰፍራው ብቅ ብቅ አሉ።
 ማታትያስ ሊቀካህኑ

ከሱ ቀጥሎ ወዲያውኑ
 ይሁዳ መቃቢስ መስፍኑ
 ድልን ትተው ለእግዚአብሔር
 ቀሰቀሱ ታላቅ ጦር።
 በጌታ በአምላክ ብርታት
 በጾም በለቅሶ በጾሎት
 በነሱ ቆራጥ ሰራዊት
 የሚገባበት አጣ ተራወጠ ጠላት
 በመጨረሻም የማታ የማታ
 ጠላት ለዘላለም ድል ተመታ።
 አቤት ውዳሴ አቤት መዝሙር!
 አቤት ደስታ አቤት እልልታ!
 ከሕዝቡ ይጎርፍ ነበር
 ከጠዋት እንስቶ እስከ ማታ።
 ተረስቶ ያ መከራ
 ነጻነት መጣ ጠብቆ ተራ
 አዲስ መስዋዕት ተሰራ
 ንጹሐን ካህናት ሁሉ
 ታደሙ ሊያገልግሉ
 ክብርም ለአይሁዶች ተመለሰ
 ፈርሶ የነበረው ታደሰ
 ከዚህ ቀደምም የረከሰ
 ቤተ መቅደሱ ተቀደሰ።
 በማየት ያንን ታምር
 በታላቅ ደስታ ላምላክ ክብር
 ሕዝቡም ይዘምር ነበር።
 እግዜርን በማመስገን
 በዓሉ ተከበረ ስምንት ቀን
 በዳንኤል ስምንት አስራ አራት
 ከዚያ የሚገኘው ትንቢት
 ፍጻሜ አገኘ በዚያ ዓመት።
 ከብዙ ዓመታትም በኋላ
 ዓመታዊው በዓል ሲከበር
 ጌታ የሱስም ሳይቀር
 ሊየሩሳሌም ነበር።

ይገኝ ይሆን ወይ በናዝሬት?

“ ፊልጶስም ናትናኤልን “ .. የዮሴፍን ልጅ የናዝሬቱ የሱስን እግኝተነዋል” አለው።

ናትናኤልም “ከናዝሬት በጎ ነገር ሊወጣ ይችላል?” አለ ፊልጶስም “መጥተህ እይ” አለው።

—ዮሐ. 1፡ 45-46

ከናዝሬት ይገኛል ወይ የሚያምር መልካም ሸጋ ነገር የሚያንጸባርቅ ወርቅና ብር በዚያ በረከስ ሰፍራ ይገኝ ይሆን ወይ እግዚርን የሚፈራ የሚረመድ ከሱ ጋራ? የሰው አልማዝ የሰው ሉል የመንግስተ ሰማያት ወኪል በናዝሬት ይገኝ ይሆን ጸድቅ ዓለምን ከልቡ የሚንቅ? ይገኝ ይሆን ወይ በናዝሬት ንጹሕ ሰው ደግ ትሑት ጨለማን አሸንፎ የሚያበራ መብራት ሐሰትን ትቶ የሚከተል እውነት ይገኝ ይሆን ወይ በናዝሬት? ሳይበላሽ ሳይለከፍ ሳይነካው ምንም ጉድፍ አምላኩን በመደገፍ በናዝሬት ነው ያደገ የኛ ጌታ መጥፎ ስም ካለው ከዚያ ቦታ።

ሰማያዊው ነጋዴ



“ሀብታም እንድትሆን በእሳት የነጠረ ወርቅ እንድትገዛ፤ የዕራቀትነትህን ጋፍረት እንዳይታይ ነጭ ልብስ እንድትለብስና ለማየት እንድትችል ዓይንህን በኩል እንድትኳል እመክርሃለሁ።”

—ራዕይ 3፡14

የሰማያዊው ብርቱ ነጋዴ ሸቀጣቀጡን ሊሸጥልን በዘዴ እያንኳኳ ቆሟል ከበር ይዞ ወርቅና ሐር ለትንሽ ለትልቅ ለድሆች ይዞ ወርቅ የነጠረ የሚያብረቀርቅ። ተመልክቱት ሲገሰግስ ሲደርስልን በነፍስ ለተራቆቱት ይዞ ልብስ። ለሁሉም እንዲደርስ እኩል ይዞ ላይናችን ኩል የያዘውን እንድንገዛው ከውጭ ቆሟል ነጋዴው ከያዘው እንዲሰጠን ፈጠን ፈጠን ብለን እንክፈትለት በሩን።

የእግዚአብሔር ቃል

የእግዚአብሔር ቃል
እንደ ምግብ ያጠግባል
እንደ ውኃ ያረካል
እንደ መልካም ሙዚቃ
መንፈስን ያጥለቀልቃል።
መድኃኒት ነው ለታመመ
ብርታትም ለደከመ
ልባቸውም ያዘነ
በቃሉ ተጠገነ።
ለመንገድ ነው ብርሃን
ለመንገድም ውጋጋን።
በሕይወት ውስጥ ስንጓዝ
ቃሉ ይሁንልን ምርኩዝ
ቃሉ ይሁንልን ጧት ቁርስ
ይሁንልን መክሰስ።
ይሁንልን ምሳ ራት
የማይለየን በየዕለት።



ይህንን አስቡ

“እውነት የሆነውን ሁሉ፣ ክቡር የሆነውን ሁሉ፣ ትክክል
የሆነውን ሁሉ፣ ንጹሕ የሆነውን ሁሉ፣ ተወዳጅ የሆነውን ሁሉ፣
መልካም የሆነውን ሁሉ፣ በጎነትም ቢሆን ወይም ምስጋና
እንደዚህ ስላሉት ነገሮች አስቡ።” ፈሊጽ 4፡8

በሰበብ ባስባቡ
ይህንን አስቡ
መልካምና ሸጋ
ወደ ልባችሁ ይጠጋ።
ትክክሉን ውደዱ
ይቅርባችሁ እንክርዳዱ
ይቅርባችሁ ቅይጡ
ምርት ምርቱን ምረጡ።
ይቅር ከፋ፣ ይቅር ጠማማ
በጎ ብቻ በናንተ ይልማ።
ሐሰት ይቅር ከበር
እውነት ምስጋና ፍቅር
ይቀመጥ በመንበር።
ንጹሕ የሆነ ተወዳጅ
ይግባ ወደ ውስጥ ከደጅ
ምርጫችሁ ይሁን ክቡር
እሾህ እሾሁ ይቅር
ዕድል አትስጡ ለነውር
ይህንን ስትወዱ
ጨርቅ ይሆናል መንገዱ
ብርሃን ይሆናል ሲጨልም
የናንተም ይሆናል ሰላም።

ደግና ክፉ አሳብ

“ከሁሉ በላይ ልብህን ጠብቅ የሕይወት ምንጭ ነውና።”
— ምሳሌ ፋ፡ 23

እጅግ በጣም አምርሮ
ደግ አሳብ ሲመጣ
ወደ አእምሮ
ሰጠው የሞቀ ሰላምታ
አስተናግደው በልልታ
ተቀበለው በደስታ።
እጅግ በጣም አምርሮ
ክፉ አሳብ ሲመጣ
ወደ አእምሮ
ካንተ ቶሎ አስወግድ
ገፍትረው እንዲሄድ
በመጣበት መንገድ።
መርጦ ካንተ ጋር ኑሮ
መልካም አሳብ ሲመጣ ወደ አእምሮ
አስታውሰ መሆኑን ከላይ የመጣ በረከት
ባለሀበት አካባቢ በምትኖርበት ዘመናት
እንድትኖርበት በምስጋና
እንድትሰራበት በትጋት።
ክፉ አሳብ ግን ተንደርድሮ
ሲመጣ ወደ አእምሮ
ጨርሶ እንዳይገዛህ
አሰናብተው ቶሎ ብለህ
እምቢ! አሻፈረኝ! በለው በቁጣ
ዳግም ንገረው እንዳይመጣ።

ስትናደድ

ስትናደድ ስትበግን ስትጨስ
ስሜትህ ሲበጠበጥ ሲደፈርስ
ወጣ በል ተንቀሳቀስ
ራቅ በል ከጥሉ ቦታ
ለብዙም ባይሆን ላንዳፍታ።
ነገር በውስጥህ እየተጉላላ
ይቅርብህ ምግብ አትብላ
የባሰ ጉድ ሳይመጣ
ቶሎ ብለህ ከቤት ውጣ።
ከውስጥ የሚመላለሰው መርዝ
እንዲጠፋ እንዲቀዘቅዝ
በውድም ሆነ በግድ
ገስግስ ወደ መንገድ
በብስክሌት ከነፍ
መንፈስህ ትንሽ እንዲያርፍ
ሳይጎዳህ ቁስሉ እንዲሽር
ተቀበል ንጹሕ እየር
ወጣ በል ተንሸራሽር።

መነሳት አለብህ ከአልጋ

ከአልጋ ውስጥ ሆነህ
ወደ አምላክ በሰማይ
ትችላለህ ልትጸልይ
ትችላለህ ማሰላሰል
ያደረገልህን ልቡል
ትችላለህ ልታልም
ተግባርህን አንድ ባንድ
በተለያዩ መንገድ
ትችላህ ልታቅድ።
ያሰብከውን ግን ለመፈጸም
እውን እንዲሆን ሕልም
ካልጋ አለብህ መነሳት
በየሰዓቱ ልብ ለመዝራት
ወጣ ገባ ለማለት
የጸሐይን ውበት ለማየት
ፍጥረትን ለመመልከት
ከሱቅ ምናምን ለመግዛት
ስራን ለመስራት በቤት
የደከሙትን ለመርዳት
አለብህ ካልጋ መነሳት።
መነሳት አለብህ ካልጋ
ብዕር ወረቀት ፍለጋ
ለትውልድ ለማስተላለፍ
ለመግጠምና ለመጻፍ።

ቴዎድሮስ አበበ

“ችቦው ከአሜሪካ ይለኩስ ይንገልጻል
እናደምቀዋለን እኛም ተቀብለን።”

እያለ ቴዎድሮስ አበበ ከጀርመን ሆኖ የማበረታቻ
ቃል እያለክልን ነው። የጋለ መንፈስ ያለው ደራሲና
ወንጌላዊ ከኛ መካከል በመነሳቱ እኔ በበኩሌ ደስታዬን
ልገልጽ እፈልጋለሁ። ብናስተውልም ባናስተውልም ጌታ
አምላክ በሱ በኩል ትልቅ ገጸበረከት ሰጥቶናል።

የ“መለከት” መጽሔትን ከማዘጋጀትም በላይ ከዚህ ቀደም
ሶስት መጽሐፎችን ደርሷል። አሁን ደግሞ “ሕይወት መለከት
ናት” የሚል አርእስት ያለው ዕጹብ ድንቅ የሆነ የግጥም
መጽሐፍ እያሳተመ ነው። ቴዎድሮስ ከኢትዮጵያ አባሎቻችን
መካከል ማንም ደርሶበት የማያውቀውን ማንም ያላሰበውን
ጀብዱ ነው የፈጸመው። አስቀድሜ ሰላንበቡኩት በመጽሐፉ
ያለመጠን ተደስቻለሁ! አንባቢዎች እንደሚደነቁና
እንደሚባረኩ ምንም ጥርጥር የለኝም።

ጌታ አምላክ ይመስገን
ካላሰብነው ስፍራ ከጀርመን
ደርሶን ጥልቅ ሰላምታ
ልባችን ተሞልቷል በደስታ
መንፈሳችንም በእልልታ።
እንደገና ተመስገን እግዚር
እኛን የሚወድ በምር
በፍጹም ልቡ የሚያፈቅር
ለሰላምኸን ባለሟል
ቴዎድሮስ አበበ የሚባል።
ምን ዓይነት ነው
ይህ ቴዎድሮስ
የተሞላ በደስ ደስ
የሚመራ በመንፈስ
ደክመኝ ብሎ ሳያርፍ
ታከተኝ ብሎ ሳያሰንፍ
በጁ ይዞ ቅዱስ ሰይፍ
ነጋ ጠባ የሚጽፍ።



ለምለም ጸጋው (ሲ/ር)

ለምለም ጸጋውን ብዙዎች ኢትዮጵያውያን ያውቋታል ብዬ እገምታለሁ። የሶስት መጽሐፎች ደራሲም ከመሆኗም ሌላ በጀርመን ድምጽ ራዲዮ ላይ ቃለ መጠይቅ ተደርጎላት አድማጮች ሁሉ ስምተው ስለ እሷ ማንነትና ተግባር አውቀዋል። በተጨማሪም ደግሞ ባለፈው ዓመት ልብ ማራኪ የሆነ “አበባ ለብርቱካን” የሚል ግጥሟ በሆነ ድሀረ ገጽ ላይ ለሁለት ሳምንት ያህል ለአማርኛ አንባቢዎች እንዲታይ ወጥቶ ነበር።



የለምለምን ማንነት ከሁሉ የበለጠ እነኚህ እሷ የጻፈችው መስመሮች ይገልጻሉ፡—

**“ስጋ አጽሙን ከስክሶ የሰጠህን አገር
አግለህ አትጣለው እንደ ቀላል ነገር።”**

አገሯንና ሕዝቧን በጣም የምትወድ ግለሰብ ነች። በቃሏ ብቻ ሳይሆን በስራም ትፈጽመዋለች። ይህ እውነት መሆኑን መግለጫ ለመስጠት አስቤ ነበር ነገር ግን ሁኔታው አመቺ ስላልሆነ ለጊዜው ትቼዋለሁ።

ለምለም ባለብዙ መክሊት ነች። አሁን በቅርብ ቀን ሥዕል የመሳል ዝንባሌ እንዳላት እሷም ሌሎችም ተረድተዋል። አንዳንዶቻችን በአማርኛ እንኳን እምቢ ብሎናል፤ እሷ ግን በአማርኛ ብቻ ሳይሆን በእንግሊዘኛም ጥሩና ጥልቅ የሆኑ ግጥሞችን በየጊዜው ትጽፋለች። የሚቀጥለው ጥቅስ ከዮሐንስ ወንጌል 7:53 ና 8:1 ነው የሚገኘው፡—

“And they went every man to his own house:

But Jesus went to Mount of Olives.”

እነኚህን ጥቅሶች መሰረት በማድረግ ለምለም የጻፈችው የእንግሊዘኛ ግጥምና እኔ እሷ የጻፈችውን ካነበብሁ በኋላ ከደስታዬ የተነሳ በአማርኛ የጻፍሁት ይኸው።

When every one went
To their house
Jesus went
To mount Olives
When every one
Ate hot meals
Jesus had none
But wild fruits
When every one spent
the night in bed
Covered
With warm blanket
Jesus had
Only His garment

O my Lord
Please forgive
The human race
For having you pay
Such price
Also thank you
For bestowing upon us
Your grace.

ደግሞም ጸለየ ለለምለም

ሕዝቡ ወደ ቤቱ ሲገሰገሱ
ብቻውን ቀረ ኢየሱስ።
ፊቱን አዙሮ፤
አቅጣጫውን ቀይሮ
ለተቀደሰ ምክንያት
ሄደ ደብረዘይት
እኛን ለማሰብ በጸሎት።
የራሱን ጉዳይ ትቶ
እንቅልፋንም ሰውቶ
ለሰብዓዊ ፍጥረት
ጌታ ጸለየ ሳይታክት።
በኃጢአት ለተበላሹ
ለትልቁና ለትንሹ
ሳያስቀር ማንንም
መድኅን ማለደ ለዓለም፤
ደግሞም ጸለየ ለለምለም
የሱ እንድትሆን ዘላለም።

በአንድነት እናይል



ብላቴን ጌታ ጸጋዬ ያ ሎሬቱ
በማይሞት በዚያ አንደበቱ
“በአንድነት እንቆማለን
ሰንለያይ እንወድቃለን”
ብሎ የተናገረው ቃል
በሕሊናችን ውስጥ ይደውል።
ክርስቶስም ከሱ በፊት
ቤትም ሆነ መንግስት
እርስ በርሱ የሚናኩት
ሊጸና አይችልም በማለት
ነግሮናል ያን እውነት።
ኅብረት ነው አሁን ዛሬ
የሚይስፈልጋት ላገሬ
በአሁኑ ወቅት አንተ ከዚህ
አንቺ ከዚያ ሳንል
ሳንለያይ ሳንከፋፈል
በአንድነት እናይል።

የተወለድሁበት ቀን



እየዋለ እያደረ
በዕድሉ እያማረረ
እያብ ይህንን ተናገረ።
በእፋም በልቡም እየደጋገመ
የልደቱን ቀን ረገመ።
የተወለድሁበት ቀን ይሰረዝ
ይጥፋ! ይደለዝ!
ከቀን መቁጠሪያው ይሰረዝ።
አይታይበት ውበት ግርማ
ድቅድቅ ይሁን ጨለማ
በብርሃን ፈንታ ጽልመት
ደመና ጥላ ይውረሱት።
ያ ቀን ጎድቶኛል ያለ ልክ
ፍጹም አይወሳ በታሪክ
አይሰማበት እልልታ
አይታይበት ደስታ
በማንም አንደበት አይነሳ
ይቅር እንደተረሳ።
ምነው ሳልወለድ ብጠፋ
በቀረሁኝ ያለተስፋ
ምነው ባልኩኝ እርር ድብን
በውድ እናቴ ማህጸን።
እጅግ ደስ ይለኝ ነበር
ቤቴ ሆኖ መቃብር
ሕይወትን ሳላይ ብቀር።

ወይ እኔ!!!

እኔ ምን መጣብኝ ወይ እኔ
ይርገበገብ ጀመር ዓይኔ
ከየት መጣ ይህ መዓት
ዕድሜዬ ሲሞላ ሰድሳ አምስት
አምላኬ ይህንን ሕመም ቀልብሰው
የታመመ ዓይኔን ፈውሰው

ተመልሷል ይህ ጸሎት
ሳይውል ሳያድር በፍጥነት!!!

ነፍሳችን እንደ ወፍ ካዳኞች ወጥመድ
አመለጠች። ወጥመዱ ተሰበረ እኛም
አመለጥን።

—መዝ 124:7

ሕይወት ሲለወጥ ወደ አበሳ
ጠላት በኛ ላይ ሲያገሳ
ልዑል እግዚአብሔር
በመካከል ባይነሳ
ከነዘር ማንዘር
ጠፍተን ነበር ከምድር!!

ልብን የመሰለ አገልጋይ

ሕይወት ለኔ ነው ታምራት
ያመለጥኩበት ከጉዳት
ከአደጋና ከሞት።
ሞት በምግብ
በተለያየ ሰበብ
ሞት በመኪና
ሞት በውኃ ዋና
እያለሁ በደህና
እየኖርሁ በጤና
ሳላስበው በድንገት
ደርሶብኛል ፈተና።
ከበሽታ ከመቅለፍት
ከመሰናከል ከእንቅፋት
ከዚህ ቀን የደረሰኩት
ደግፎኝ ነው መለኮት።
አሁን ደግሞ ልቤ ጀመረ
አለመጠን አስቸገረ
በኔ ላይ አመረረ።
ሳይሰለች ሳይታክት
ሰርቶ በሴኮንድ በሰዓት
በቀን በሳምንት በወራት
ለብዙ ብዙ ዓመታት
አሁን ግን “በቃኝ አለ
አንተ ሲወሰድህ እንቅልፍ
እኔም እብራ ልረፍ
እስከ ዛሬ ለፋሁ ጧት ማታ”
እያለ አቀረበ አቤቱታ
ልብን መሳይ አገልጋይ እምቢ ካለ
ያለ እግዚር በቀር ማን አለ?



November 14, 2006



ይቀያየራል ቀኑ

ገና ሳይዘገይ ካሁኑ
ይቀያየራል ቀኑ።
አብሮ በመኖር በመለያየት
በጋዘንና በሐሴት
በመውለድና በመሞት
በሕመምና በጤንነት
በስራና በዕረፍት
በድካምና በብርታት
በጸደይና በበልግ
በበጋና በክረምት
በእንቅልፍና በመነሳት
በሰላምና በጦርነት
በብርሃን በጽልመት
በሹመትና በውርደት
ገና ሳይዘገይ ካሁኑ
ይቀያየራል ቀኑ።
የማይነቃነቅ በቀላሉ
በክርስቶስ የተገለጸው በወንጌሉ
የግዜር ፍቅር ነው ለሁሉ።
ሌላው ሲለዋወጥ ሲቀየር
ዛሬ፣ ነገ፣ ተነገወዲያ የማይቀር
እሱ ነው የሚኖር ዘወትር ።

መንታ መንገድ ላይ ቆሜ

“ጌታ የጭንቀት እንጀራና የመከራ ውኃ ቢሰጥህም፤ አስተማሪህ
ከእንግዲህ አይሰወርብህም፤ ዓይኖችህም አስተማሪህን ያያሉ።
ወደ ቀኝም ሆነ ወደ ግራ ዘወር ብትል ጆሮህ ከጓላህ ‘መንገዱ’
ይህ ነው በእርሱ ሂድ’ የሚል ድምጽ ትሰማለህ።”

ኢሳ 30፡ 20- 21

አሁን በቅርብ በዚህ ዕድሜ
መንታ መንገድ ቆሜ
ተጨንቄ ተጠብቤ
እያመነታሁ በልቤ፤
በየትኛው መንገድ
ይሻለኛል ብሄድ
እያልኩ አንድ ባንድ
ሳወጣና ሳወርድ፤
ወደፊት ልሂድ ወደኋላ
ወደቀኝ ወይስ ወደግራ
ከመከራ እንዳመልጥ
የትኛውን ልምረጥ?
አሁን በቅርብ በዚህ ዕድሜ
መንታ መንገድ ላይ ቆሜ
መላቅጡ ጠፍቶብኝ ተቸግራ
ግራ ገብቶኝ ተደናብራ
ከሆነ ቦታ ቆሜአለሁ በእግራ።
አምላኬ ሆይ ያንተ ጥበብ
ሰላለው ከሁሉም ብልጫ
ምራኝ በፈለግኸው አቅጣጫ
እሱ ከሆነ ያንተ ምርጫ።

ያ ትንሽ ልጅ

ያ ትንሽ ልጅ
ቆሞ የሚያይህ ከደጅ
ንግግርህን ለመስማት
ሁኔታህን ለማየት
ቅንም ሆነ ገዳዳ
ካንተ ሕይወት ሊቀዳ
በዚያ በለጋ አእምሮ
ካንተ ለመማር ከፍቶ ጆሮ
ተመልከተው ያ ልጅ
ቆሞ ያይሃል ከደጅ።
እንተ ሳታስበው በድንገት
አትኩሮ ያይሃል በየዕለት
ቀኙን ትቶ እንዳይሄድ ወደግራ
በጣም ተጠንቀቅ አደራ
እንዳትሆንበት እንቅፋት
ፊት ተቀን አስብበት
አስቧልና ካንተ ለመማር
አሳየው ትጋት
አሳየው ፍቅር
አሳየው ደግነት
ቸርነትና ትዕግስት።
መልካም ይውጣ ካንተ አፍ
ደግሞም አንብለት መጽሐፍ
እንደ ማር ወለላ የሚጥም
አንብለት ግጥም!
ሐሰትን ትተህ እውነት
ተናገር በሱ ፊት
የእግዚርን ፊት የሚያይበት
ሕይወትህ ይሁንለት መስተዋት።



ተጽፎ ይቀመጥ በብዕር

ታሪኩ እየን ከአሜሪካ
ዓይናለም ከተማን ከጀርመን
ያገናቸው ማን ይሆን?
ተመስሎ በፍቅር
በጥበብ ሰርቶ በምስጢር
ያሳካው እቅዱን
ያስተካከለው መንገዱን
ያለ ምንም ጥርጥር
እግዚአብሔር አምላክ ነበር።
ልዑል ጌታችን እንዲከብር
እንዳይረሳ ይህ ነገር
ለትውልድ ሁሉ እንዲቀር
ታሪኩ እንድ በአንድ በዝርዝር
ተጽፎ ይቀመጥ በብዕር።

November 19, 2006



እንደ እናት የሚያሰቡ የሚያፈቅሩ
እንደ አባት የሚመክሩ የሚዘክሩ
እንደ ምግዚት የሚለፉ የሚጥሩ
እንደ እረኛ የሚጠብቁ የሚመሩ
የጠፋውን የሚፈልጉ
ለአገልግሎት ያደገደጉ።

የመቶ ዘጠኝ ዓመታት አዛውንት ለሆኑት ለፓ/ር ነገሪ
መለታና አብረዋቸው ከሰድሳ ዓመታት በላይ በፍቅርና
በአንድነት ተሳስረው እግዚአብሔርንና ሰውን በትጋት
ለሚያገለግሉት ባለቤታቸው ለወ/ር አስካለ ገ/ሰላሴ
የሚከተሉት መስመሮች ማስታወሻ እንዲሆኑልኝ እፈልጋለሁ።

አገልጋይ

“ከእናንተ ትልቅ መሆን የሚፈልግ አገልጋያችሁ ይሁን፤
የበላይ ለመሆን የሚሻም የእናንተ የበታች ይሁን። የሰው ልጅ
እንዲያገለግሉት ሳይሆን ለማገልገልና ነፍሱንም ለብዙዎች ቤዛ
አድርጎ ለመስጠት መጥቷልና። ” ማቴ 20፡ 26-27

“ታዲያ ለራስህ ትልቅ ነገር ትሻለህን?... አትሻው” ኢሮ 45፡5

ከሙሉ ልቤ ከእንጀቴ
ይህ ነው ምኞቴ

በቀረኝ ዕድሜ
ይህ ነው ሕልሜ።
ለኔ ከሁሉ በላይ
አንገብጋቢው ጉዳይ
ለመሆን ነው አገልጋይ
ለጥ ሰጥ ብዬ
ሁሉን የማገለግል
ምርጫዬ መሆን ነው ባለሟል።
እንደ እሱ አልችልም መናገር
እንደ እሷ አልችልም መዘመር
የለኝም ድፍረት የወታደር
የለኝም ጥበብ የመምህር
ጥሩ አይደለሁም በእስፖርት
መዘቃም በመጫወት
ጉልበት የለኝም ትንሽና ትልቅ
የሚያናጋ የሚነቃንቅ
የሚጥል የሚደባልቅ።
የለኝም ዕውቀት የረቀቀ
የለኝም ውበት የደመቀ
እንደ ወርቅ ያብረቀረቀ
በእንደኛነት የታወቀ
እንደ ማር እንድ ወተት የሚጥም
ጽፌም አላውቅ ግጥም።
ይህንና ያንንም ባልችል
ድጋ ሀብታም ሳልል
ለጌታ ለአሸከር ለልዑል
ደስታዬ ነው ማገልገል።
ዓለም የሚሻማለት ነገር
ሹመትም ሆነ ክብር
ይጥፋ ይወገድ ይወርወር።
ለኔ ምኞቴ ሕልሜ
በቀረኝ ዕድሜ
አልቆ ከሁሉ በላይ
ክርስቶስን መሳይ
መሆን ነው አገልጋይ።



አመሰግንኝ ለሁሉ ደጋግሜ

ለአስካላ ጆርጅ ጥሩነት
ለዓለሙ ጎበዜ አብነት
ለጸዳለ ሽፋው ጽኑነት
ለአዳኛው ወርቁ ዕውቀት
ለዘውዲቱ ይመር ጸሎት
ለአስቴር ነገሪ ትጋት
ለግርማ ዳምጤ እምነት
ለክፍሌ ፈረጃ ግለት
ለአማረ መለሰ ጨዋነት
ለማርሽት ማሞ ውበት
ለኤልሳ ተክሌ አንድነት
ለአሸናፊ ተሾመ ጎብረት
ለአልጋነሽ ቦጋለ ትዕግስት
ለአሰሙ ንጉሴ ፍጥነት
ለትኩነሽ አማረ ብርታት
ለተሾመ ጥሩነህ ንቁነት
ለምስራች ግርማ ብርቅነት
ለጋሻው ታክለ ቅኝት
ለጠለሉ ተረፈ ደግነት

ለበለጠ ወርቁ ምኞት
ለመሊ አርአያ ብስለት
ለኢዮብ ግርማ ቸርነት
ለዘመናይ ተረፈ ቅንነት
ለልጆቼም ሁሉ እድገት
ባለፉት ሁሉ ዓመታት
ለተቀበልነው በረከት
ለአምላክ ለነበርን ሰግደት
ለሚያስደንቀው አምልኮት
በዚህ በቀረኝ ዕድሜ
አመሰግንኝ ለሁሉ ደጋግሜ።
ለመቅደስ መሰለ ጸጥታ
ለይዛብ ወልደብርሃን ደስታ
ለአማኑኤል በላይ ገጽታ
ለድርባ ፍቃዱ ስጦታ
ለኢያልነሽ እሸቴ ፍቅር
ለመክሊት ክፍሌም ትብብር
ለሰሎሞን ካሳዬ መዝሙር
ለአዲሱ አማረ እርዳታ
ለቢያየው አበጀ አለኝታ
ምስጋና ይድረሰው ለጌታ
ከጧት እንስቶ እስከማታ።

ከላይ የተጻፈው በካሊፎርኒያ ውስጥ በኦክላንድና
በአንጉዊን አብረን ላሳለፍነው የአስራ አምስት ዓመታት
የክርስቲያን አንድነት ፍቅርና እድገት መታሰቢያ ነው።
አብረን መሰብሰባችን ለራሳችን ብቻ በረከት ከመሆኑ በላይ
ሌሎችንም በቅርብና በሩቅ ያሉትን መጥቀሙ እኛን ብቻ
ሳይሆን እስተዋይ ተመልካቾችን ሁሉ አስደንቋል። ይህ ሁሉ
ሊሆን የቻለው ከመጀመሪያ አንስቶ እስካሁን ድረስ
እግዚአብሔር ከኛ ጋር ስላለ ነውና ክብርና ምስጋና ለሱ ብቻ
ይሁን።

ይፈጸማል ወይ ትንቢቱ?

እውነት ነው ወይ ንግርቱ
የክርስቶስ ዳግም ምጽዓቱ
ይፈጸማል ወይ ትንቢቱ?
የጌቶች ጌታ ያ ገናና
ተመልሶ ይመጣል
ወይ እንደገና?
ስቃይ ኃዘን ለቅሶ
ለዘላለም ተደምስሶ
አይመጣም ወይ ተመልሶ?
ደስ ይበለኝልዝናና
ንጉሥ ይህን ዜና
ደጋግማችሁ እንደገና።
ይቀራል ወይ እርጅና
ይቀራል ወይ ድካም
አሞኛል ብሎ መጋደም?
ሞት ራሱ ሞቶ
ከመካከላችን ተሰናብቶ
በሰላም በደስታ ነጻነት
እንኖራለን ወይ በአምላክ ፊት?
ተረሰቶ የነበረ መቃብር
ይነሳል ወይ በክብር?
ለጥያቄው ሁሉ መልሱ
ክርስቶስ ነው ራሱ
በቅርብ እናያለን በመገረም
ቃሉ ሁሉ ሲደመደም
እያንዳንዱ ትንቢት ሲፈጸም።
“ጨረቃና ጸሐይ ብርሃንን ቢነሱ
ለማይና መሬት ተጋጭተው ቢፈርሱ
የተጻፈ ነገር አይቀርም መድረሱ።”
“እንዳይነጋ እንዳይመሽ ብልጋት ተገኝቶ
ጊዜውን መክልከል እንዳይቻል ከቶ
እንዲሁም ባለም ላይ አለ ብዙ ነገር

በዚያም ቢሉት በዚህ መሆኑ የማይቀር።”
“ለቅሶ ማታ ቢሆን
ጠዋት ደስታ ይሆናል
ሁሉን ቻዩ ጌታ
እግዚአብሔር ቀን ያዛል።
ቢመሸም ይነጋል ይነጋል
ይህንን አውቃለሁ
እንደ ጨለመ አይቀር አይቀርም
እግዚአብሔር ቀን አለው።”
“ግድ የለም! ግድ የለም! ጥቂት ልታገስ
ዛሬ ላልቅስ እንባዩም ይፍሰስ
ጊዜው ይመጣና ሁሉም ተለውጦ
ኃዘኔም ይረሳል በደስታ ተውጦ።”

ተፈጸመ

“ምንድን ነው ቁጠባው? ምንድን ነው ዝምታ?
ምስጋና ይድረሰው ለሰራዊት ጌታ!”

ምስጋና ለሚስ ሂልደር ቱቢያሰን

“አረ እንደው ምንስ ቃላት ባገሁኝ

የልቤ የውስጤን ዘርዝረ መናገር በቻልኩኝ።”

ብላ ዘመናዊ ዘማሪ የምትዘምረው መዝሙር የሁላችንም ስሜት የሚገልጽ ነው። አሳባችንን ለማስተላለፍ ስንሞክር ይከብዳል፤ ዳገት ይሆንብናል። ቃል የልብ አያደርስም በማለት ሁለት ኢትዮጵያውያን ደራሲዎች እንዲህ ብለዋል።

“እንዲያው ለስሙ ነው አይገኝም ቃሉ

ቃል የልብ አይገልፅም ያስቡትን ሁሉ።”

“የጎለደፈው ብዕሪ የአንደበቱ ቁንጽል ቃል

ውለታሽን ለመዘክር ለምስጋና መች ይበቃል።”

ከአምሳ ዓመት በላይ ቁጥርና ስፍር የሌለው ውለታ ለሞሉልኝ ለኖርዌ ተወላጅ ለሚስ ሂልደር ቱቢያሰን ያለኝን ምስጋናና አድናቆት በምንም ቋንቋ፣ በምንም ቃላት ልገልጸው አልቻልኩም። ችርነታቸው ዳር ድንበር ስሌለው ለወላጅ እናቴ ለወ/ሮ የሽእመቤት ወ/ኪዳን “የደግ መጨረሻ፣ የእግዜር ፍቅር ማስታወሻ” ብዬ የጻፍኩት አልፎ ተርፎ ለእሳቸውም ይሆናል። ይወዳኛል፤ የሚመለከቱኝም እንደ ዓይናቸው ብሌን ነው። “ነገሥታት አሳዳጊህ፣ እቴጌዎችም ሞግዚትህ ይሆናሉ።” ብሎ በመጽሐፍ ቅዱስ ውስጥ የተሰጠው ተስፋ ሺ ጊዜ በሳቸው በኩል ተፈጽሞልኛል።

ሚስ ቱቢያሰን ስላሳ አምስት ዓመታት በኢትዮጵያ ሲሰሩ የሰጡትን የፍቅር አገልግሎትና ያሳዩትን አርአያ እሳቸውን ለመተዋወቅ ዕድል ያገኙ ሁሉ እስከ መቼም አይረሱትም ። ልሳቸው ዘወትር ለመልካም ተግባር፣ ቤታቸው ደግሞ ማንንም ለማስተናገድ የተከፈተ ነበር። ደግነታቸውን ከቀመሱት አንዱ አቶ ሮጌፍ ሶቦቃ በዚያ በመልካም ብዕሩ ይህንን ልብ የሚነካ ግጥም ጽፏል።

“ተወኝ አላመንታ ልነሳ አምርሪ

የቱቢያሰንን ገድል ላስኪደው በብዕረ።

የፍቅር ተምሳሌት የመዋደድ ለዛ

ገርነት ችርነት በልቧ ውስጥ ይዛ

ለመልካም ተልዕኮ በእግዚአብሔር ታዛ

መጣች ሂልደር እናት ከአውሮፓ ተጉዛ።

የልቧ ገርነት የጂ ልግስና

ቅን አመለካከቷ ታላቅ ትህትና

ያስተሳሰብ ርቀት የመንፈስ ልዕልና

ሂልደር ቱቢያሰን መች አቻ አላትና።

ብዙም አላወጋም እንዲያው በደፈና

ሁሉም ይወቅላት ይናኝ የርሷን ዝና

ይህ ቀረሽ የማትባል ውድ እናት ናትና።”

ሁሉ ሲያልፍና ሲረሳ በመጨረሻ የሚታወስ ደግነት ነውና ለእኔና ለወጌ ላሳዩት ውለታ ሁሉ በዚህ ገጽ ላይ ምስጋናዬን እየገለጽሁ በተጨማሪም ሚስ ቱቢያሰንን ለስማንያ አምስተኛ የልደት በዓልም እንኳን አደረሰዎት እላለሁ።

